

श्रीकृष्ण ज्वेलर्स



● आपुण्यांची विशेष शृंखला ९९.६ के सुवर्ण ग्राहकांच्या विश्वासातुळे अलंकरणेचीतच प्रसिद्ध
● नेकलेस, बांगड्या, कंठन, योरमाळ, मंगळसूत्र व महाराष्ट्रीयन दागिन्यांचे विक्रेते

☎ कॉफी हाऊस बिल्डिंग, गोकुळपेट, नागपूर ☎ 2557429, 2542486

■ वृत्तसंस्था, नवी दिल्ली, दि. ७ :

जम्मू-काश्मीरमधील किरू जलविद्युत प्रकल्पाशी संबंधित भ्रष्टाचार प्रकरणात आरोपपत्र दाखल झाल्यानंतर १५ दिवसांनी जम्मू-काश्मीरचे माजी राज्यपाल सत्यपाल मलिक यांनी आपले मौन सोडले. वर पोस्ट करताना ते म्हणाले- मी जवळजवळ एक महिना हॉस्पिटलमध्ये आहे. मला किडनीचा त्रास आहे. जर आज माज्याकडे पैसे असते, तर मला खासगी हॉस्पिटलमध्ये उपचार मिळाले असते. जम्मू-काश्मीरमधील किरू जलविद्युत प्रकल्पाशी संबंधित भ्रष्टाचार प्रकरणात सीबीआयने २२ मे रोजी सत्यपाल मलिकसह ५ जणांविरुद्ध आरोपपत्र दाखल केले.

www.dainikmahasagar.in / Epaper: www.epaper.dainikmahasagar.in nagpurpost@gmail.com / mahasagarngp@gmail.com

* वर्ष ५0 * अंक ३४२ * अमरावती * रविवार, दिनांक ८ जून २0२५ ८ पाने ● किमत रू. २/-+ वितरण खर्च रू. १ = एकुण ३ रू.) * विशेष ऑफर : महासागर + नागपूर पोस्ट = ४ रू. फक्त

ठाकरे बंधू एकत्र येण्यासाठी मातोश्रीवर बैठक उद्धव ठाकरे युतीसाठी तयार, अनिल परब यांच्यावर जबाबदारी

■ महासागर प्रतिनिधी, मुंबई, दि. ७ :

उद्धव ठाकरे आणि राज ठाकरे यांनी एकत्रित येण्याबाबत सध्या राजकीय वतुळ्यात जोरदार चर्चा सुरू झाल्या असून शिवसेना ठाकरे गट आणि मनसे यांच्यातील संभाव्य युतीबाबत पडद्यामागे हालचाली सुरू असल्याचे म्हटले जात आहे. आता ठाकरे गटाचे नेते चंद्रकांत खैरे यांनी देखील उद्धव ठाकरे आणि मनसेसोबतच्या युतीवर मोठे भाष्य केले. ठाकरे बंधू एकत्र येण्यासाठी मातोश्रीवर बैठक झाली होती, असा खुलासा खैरे यांनी केला आहे. लवकरच दोन्ही बंधू एकत्र येतील, असा दावाही चंद्रकांत खैरे यांनी केला आहे.



वतुळ्यात राज ठाकरे आणि उद्धव ठाकरे एकत्र येण्याबाबत चर्चा सुरू आहेत. दोन्ही पक्षाच्या नेत्यांकडून सूचक विधाने केली जात आहेत. त्यातच शिवसेना पक्षप्रमुख उद्धव ठाकरे यांनी पत्रकारांना लवकरच बातमी देतो म्हटल्याने अनेकांच्या भुवया

उंचावल्या आहेत. त्यातच चंद्रकांत खैरे यांच्या खुलाश्यामुळे राज उद्धव यांची जवळीक वाढल्याचा अंदाज आहे. ठाकरे बंधू एकत्र येण्यावरून चंद्रकांत खैरे यांनी मोठा खुलासा केला आहे. राज-उद्धव एकत्र येण्यासाठी मातोश्रीवर बैठक झाली होती. बैठकीत उद्धव ठाकरे युतीसाठी तयार आहेत, असे चंद्रकांत खैरे यांनी म्हटले आहे. आपण हात पुढे करायला तयार आहोत, ते टाळी देतात का पाहू. या युतीसाठी प्रयत्न करण्याची जबाबदारी अनिल परब यांच्यावर दिली होती. लवकरच दोन्ही बंधू एकत्र येतील, असा दावाही खैरे यांनी केला आहे.

दुसरीकडे, उपमुख्यमंत्री एकनाथ शिंदे यांच्या नेतृत्वातील सत्ताधारी शिवसेनेचे नेते गजानन कीर्तिकर यांनी हे दोघे बंधू एकत्र यावेत ही तमाम शिवसैनिकांची इच्छा असल्याची भावना व्यक्त केली आहे. राज व उद्धव यांनी एकत्र येणे ही काळाची गरज आहे. आम्ही केवळ इच्छा व्यक्त करतो. प्रत्यक्ष त्यांनी एकत्र आले पाहिजे. या दोघांसह शिंदे यांनीही एकत्र येऊन एक अखंड शिवसेना तयार करावी, असे ते म्हणाले. शिवसेनेच्या विभाजनामुळे शिवसेनेचे खूप मोठे नुकसान झाले. आज दोन्ही बंधू एकत्र येण्याची गरज आहे. एकनाथ शिंदेही बाळासाहेबांच्या विचारांची शिवसेना पुढे नेत आहेत. ते ही या युतीत आले पाहिजेत.

महाराष्ट्राची निवडणूक लोकशाहीला धक्का देणारी : राहुल गांधी

■ महासागर प्रतिनिधी, मुंबई, दि. ७ :

काँग्रेस नेते राहुल गांधी यांनी पुन्हा एकदा महाराष्ट्र विधानसभा निवडणुकीत मतांची हेराफेरी झाल्याचा आरोप केला आहे. ही छोटी मोठी गडबडी नसून, आपल्या राष्ट्रीय संस्थांवर कब्जा करून मोठ्या प्रमाणात घोटाळा केला जात आहे, असे ते म्हणाले. राहुल गांधी यांनी एका इंग्रजी वृत्तपत्रात लेख लिहिला आहे. त्यात त्यांनी उपरोक्त आरोप केला आहे. ते आपल्या लेखात म्हणतात, मी ३ फेब्रुवारी रोजी संसदेत आणि त्यानंतर पत्रकार परिषदेत गेल्या वर्षी झालेल्या महाराष्ट्र विधानसभा निवडणुकीच्या प्रक्रियेबद्दल चिंता व्यक्त केली होती.



देशात यापूर्वी झालेल्या निवडणुकांबद्दलही मी शंका व्यक्त केल्या आहेत. मी असे म्हणत नाही की, प्रत्येक निवडणुकीत आणि सर्वत्र हेराफेरी होते, परंतु जे घडले आहे ते दुर्लक्षित करता येणार नाही. मी किरकोळ अनियमिततेबद्दल बोलत नाही, तर आपल्या राष्ट्रीय संस्थांवर कब्जा करून मोठ्या प्रमाणात हेराफेरीबद्दल बोलत आहे.

आघाडीसाठी जितके अधिक सहकारी तितके चांगले : सुप्रिया सुळे

■ महासागर प्रतिनिधी, मुंबई, दि. ७ :

शिवसेना उद्धव बाळासाहेब ठाकरे पक्षाचे प्रमुख उद्धव ठाकरे यांच्या ताज्या वक्तव्यानंतर ठाकरे बंधू म्हणजेच उद्धव आणि राज ठाकरे पुन्हा एकत्र येणार का? याबाबतच्या चर्चांना जोर मिळाला आहे. आता थेट बातमीच देणार, असे सांगत उद्धव ठाकरेंनी सूचक आणि लक्षवेधी विधान करत राजकीय वतुळ्यात खळबळ उडवून दिली आहे. या पार्श्वभूमीवर राष्ट्रवादी काँग्रेसच्या खासदार सुप्रिया सुळे यांनीही आपली भूमिका मांडली आहे. लोकशाहीत कोणाला कोणासोबत जायचे याचा पूर्ण अधिकार आहे. जर दोन्ही बंधू एकत्र येत असतील, तर ती एक चांगली बाब आहे, असे सुळे यांनी म्हटले आहे.



या संबंधी बोलताना सुळे म्हणाल्या की, महा विकास आघाडीच्या दृष्टीने जितके सहकारी अधिक असतील, तितके चांगले. आम्ही एकत्र येऊन महाराष्ट्रासाठी काम करायला तयार आहोत. राज ठाकरे जर सोबत येत असतील तर आम्हाला कोणतीही अडचण नाही. या वक्तव्यांमुळे महाराष्ट्रातील राजकारणात नवे समीकरण तयार होण्याच्या शक्यता वाढल्या आहेत. आगामी निवडणुकांच्या पार्श्वभूमीवर ठाकरे बंधूंचा एकत्रित प्रवास हे राजकीयदृष्ट्या अत्यंत महत्त्वाचे पाऊल ठरू शकते. महाराष्ट्राच्या राजकारणात सध्या सर्वाधिक चर्चेत असलेली गोष्ट म्हणजे उद्धव ठाकरे आणि राज ठाकरे यांच्यातील संभाव्य एकजूट. अनेक वर्षांपासून वेगवेगळ्या राजकीय वाटा चाललेल्या या दोघा बंधूंच्या एकत्र येण्याची शक्यता आता अधिकच बळावली आहे. उद्धव ठाकरे यांनी नुकत्याच केलेल्या एका वक्तव्यानंतर या चर्चांना नवे परिमाण प्राप्त झाले आहे.

ठाकरे बंधू एकत्र आल्याने भाजपला कुठेही अडचण येणार नाही : पंकजा मुंडे

■ महासागर प्रतिनिधी, तुळजापूर, दि. ७ :

मागील काही दिवसांपासून राजकीय वतुळ्यात राज ठाकरे आणि उद्धव ठाकरे एकत्र येण्याबाबत चर्चा सुरू आहेत. दोन्ही पक्षाच्या नेत्यांकडून सूचक विधाने केली जात आहेत. त्यातच शिवसेना पक्षप्रमुख उद्धव ठाकरे यांनी पत्रकारांना लवकरच बातमी देतो म्हटल्याने अनेकांच्या भुवया उंचावल्या आहेत. आता भाजपच्या आमदार आणि मंत्री पंकजा मुंडे यांनीही प्रतिक्रिया दिली. ठाकरे बंधू एकत्र आल्याने भाजपला कुठेच अडचण येणार नाही, असे पंकजा



मुंडे यांनी म्हटले आहे. त्या आज तुळजापुरात माध्यमांशी बोलत होत्या. पंकजा मुंडेकडून राज्यभरातील तीर्थक्षेत्रावर प्लास्टिक मुकीचा संकल्प केला जात आहे. त्यानुसार त्यांनी आज

तुळजापुरात स्वच्छता मोहीम हाती घेतल्याचे दिसून आले. यावेळी त्यांनी माध्यमांशी संवाद साधला असता, ठाकरे बंधूंच्या युतीवर भाष्य केले. पंकजा मुंडे यांना माध्यम प्रतिनिधींनी ठाकरे बंधूंच्या एकत्र येण्याने मुंबई महानगरपालिकेत भाजपला अडचण येईल का? याबाबत विचारणा केली असता त्यांनी आपली भूमिका मांडली. भाजप हा जगातला सर्वात मोठा पक्ष आहे, त्यामुळे ठाकरे बंधू एकत्र आल्याने भाजपला कुठेच अडचण येणार नाही, असे पंकजा मुंडे यांनी म्हटले आहे.

मनसेचे एकमेव माजी नगरसेवक संजय तुर्डे यांचा राजीनामा

■ महासागर प्रतिनिधी, मुंबई, दि. ७ :

महाराष्ट्र नवनिर्माण सेनेला (मनसे) मुंबई महापालिकेच्या राजकारणात मोठा धक्का बसला आहे. पक्षाचे मुंबईतील एकमेव माजी नगरसेवक संजय तुर्डे यांनी आज पक्षाला रामराम ठोकला आहे. विशेष म्हणजे, ते लवकरच मुख्यमंत्री एकनाथ शिंदे यांच्या नेतृत्वाखालील शिवसेनेत प्रवेश करणार असल्याची माहिती समोर आली आहे. एकिकडे राज ठाकरे आणि उद्धव ठाकरे एकत्र येणार असल्याची चर्चा सुरू आहे. हे दोन्ही पक्ष



आगामी स्थानिक स्वराज्य संस्थांच्या निवडणुका एकत्र लढण्याची शक्यता वर्तवली जात आहे. त्याच वेळी मनसेला

मुंबईत धक्का देत शिंदे यांच्या शिवसेनेने मुंबई महानगर पालिका निवडणुकीची तयारी सुरू झाली असल्याचे संकेत दिले आहेत. या पक्ष प्रवेशामुळे शिवसेनेला मुंबईत फायदा होण्याची शक्यता आहे. संजय तुर्डे हे मुंबईतील कालिना विभागातून मनसेचे माजी नगरसेवक राहिले आहेत. २०१२ च्या महापालिका निवडणुकीत त्यांनी मनसेकडून निवडून येत आपली ताकद सिद्ध केली होती. त्यानंतर पक्षात सातत्याने सक्रिय राहून त्यांनी मनसेच्या विविध उपक्रमात महत्त्वपूर्ण भूमिका

बजावली. त्यानंतरच्या निवडणुकांमध्ये मनसेला अपेक्षित यश मिळाले नाही, मात्र संजय तुर्डे यांनी पक्षाशी आपली निष्ठा कायम ठेवली होती. त्यामुळे त्यांच्या पक्ष त्यागामुळे मनसेच्या मुंबईतील संघटनात्मक आधाराला मोठा धक्का बसला आहे. संजय तुर्डे यांनी अद्याप अधिकृत कारण जाहीर केलेले नसले तरी पक्षातील प्रशासनातील अकार्यक्षमता, स्थानिक नेतृत्वाशी मतभेद, आणि भविष्यातील राजकीय अनिश्चिततेमुळे त्यांनी हा निर्णय घेतल्याची शक्यता वर्तवली जात आहे.

मुंबईला पुढील ३ तासांसाठी रेड अलर्ट

■ महासागर प्रतिनिधी, मुंबई, दि. ७ :

शहरात हवामान विभागाने पुढील ३ तासांसाठी रेड अलर्ट जारी केला आहे. विशेषतः दक्षिण मुंबई, नवी मुंबई आणि रायगड जिल्ह्यात पावसाने जोर धरला असून अनेक ठिकाणी रस्ते पाण्याखाली गेले आहेत. भारतीय हवामान विभागाने दिलेल्या इशान्यानुसार, पुढील काही तासांत मुसळधार पावसाची शक्यता असून नागरिकांनी अत्यंत सावध राहण्याचे आवाहन करण्यात आले आहे. मुंबईसह कोकणातील अनेक जिल्ह्यांमध्ये जोरदार पावसामुळे

जनजीवन विस्कळीत झाले आहे. भारतीय हवामान विभागाने मुंबई, रायगड आणि ठाणे जिल्ह्यांसाठी रेड अलर्ट जारी केला आहे. या पावसामुळे रस्ते, रेल्वे आणि हवाई वाहतुकीवर परिणाम झाला असून नागरिकांना सतर्क राहण्याचे आवाहन करण्यात आले आहे. शनिवारी सकाळपासून मुंबईत मुसळधार पावसाला सुरुवात झाली. कोलाबा, सांताक्रुझ, बोरीवली, चेंबूर, वांद्रे, माटुंगा, मुलुंड, पवई, वली, आणि अंधेरी या भागांमध्ये जोरदार पावसामुळे रस्ते पाण्याखाली गेले आहेत.

भारत मधूमेहाची राजधानी होऊ बघत आहे : मुख्यमंत्री देवेंद्र फडणवीस

■ महासागर प्रतिनिधी, नागपूर, दि. ७ :

कोरोना आजाराबाबत आजही चीन या देशाकडे संपूर्ण जग संशयाच्या नरजेने बघत आहे. त्यातच नागपुरातील हॉटेल सेंटर पॉइंट येथे शनिवारी झालेल्या हॅलो डायबेटिज ॲकेडमिया या मधूमेहावरील परिषदेत मुख्यमंत्री देवेंद्र फडणवीस यांनी भारत व चीन या दोन्ही देशातील एका आजाराबाबत महत्त्वाचे भाष्य केले. त्याबाबत आपण जाणून घेऊ या. देवेंद्र फडणवीस पुढे म्हणाले, भारत मधूमेहाची राजधानी होऊ बघत आहे. येथे लढूपणा व मधूमेहाचे रुग्ण वाढत आहे. सध्या भारत आणि चीन या दोन देशात मधूमेह रुग्ण संख्या बघता या आजाराच्या रुग्ण वाढीची स्पर्धा दिसत आहे. हे चुकीची असून ही स्पर्धा इतर गोष्टीत हवी. पूर्वीच्या तुलनेत आता खानपान व जिवनशैलीतील बदल, व्यायामाचा अभावसह इतर कारणांनी वाढते आजार बघत पंतप्रधान नरेंद्र मोदी यांनी फिट इंडियासह इतरही चांगले उपक्रम हाती घेतले. परंतु आताही या उपक्रमात मोठ्या प्रमाणात काम करण्याची गरज आहे.



मधूमेह हा व्यक्तीला पोखरणारा आजार आहे. योग्य काळजी न घेतल्यास मधूमेहरुग्स्तांना बऱ्याच गंभीर

सहआजाराचा धोका वाढतो. नागपुरातील मधूमेह तज्ज्ञांच्या जागतिक परिषदेत नवनवीन संशोधन, उपचाराची पद्धतीसह नावीन्यपूर्ण उपक्रमावर चर्चा होणार आहे. येथे गर्भधारणा झालेल्या महिलांचे तेव्हापासून योग्य काळजी घेतल्यास भविष्यात तिच्या होणाऱ्या मुलाला मधूमेहाचा धोका टाळण्याबाबतही चांगले काम होत आहे. या पद्धतीने आपण प्रत्येकाने काळजी घेतल्यास नवीन पिढी मधूमेहापासून वाचवणे शक्य असल्याचेही देवेंद्र फडणवीस यांनी सांगितले. परिषदेला प्रामुख्याने मंचावर डॉ. बंसी साबू, डॉ. कमलाकर त्रिपाठी, डॉ. शशांक जोशी, डॉ. सुनील गुप्ता, डॉ. कविता गुप्ता, महाराष्ट्र वैद्यकीय परिषदेचे प्रशासक डॉ. विंकी रुघवानी, डॉ. ए. के. दास, डॉ. राती मक्कर हे देश-विदेशातील तज्ज्ञ डॉक्टर उपस्थित होते.



जिल्हा नियोजन समिती वाशिम अंतर्गत

कारंजा नगर परिषद हद्दीतील ७ कोटी रुपयांच्या विकास कामाचे

भूमिपुजन समारंभ

लक्ष्मी नगर मधील संतोष डाकूरकर घर ते गजानन पवार घरापर्यंत रस्ता काँक्रीटीकरण व नाली बांधकाम करणे.	42,37,466	9.00 वाजता
मुपलदास नगर मधील गुल्दे घर ते देवळे घरापर्यंत रस्ता काँक्रीटीकरण व नाली बांधकाम करणे.	61,19,365	9.30 वाजता
दमावाई कॉलनी मधील गजानन काजळे घर ते सावंत घर ते दिलीप चट्टाण यांचे घरापर्यंत रस्ता काँक्रीटीकरण व नाली बांधकाम करणे.	58,03,446	10.00 वाजता
कारंजा जि. वाशिम दत्त कॉलनी येथील देहानुष घर ते अॅड. खंडाळे ते बन्सोड न.प. कॉलनी येथे काँक्रीट रस्ता व नाली बांधकाम करणे.	49,46,890	10.30 वाजता
कारंजा जि. वाशिम महावीर कॉलनी नुर्तानिपूर रोड येथील कथे ते बोटकर यांचे घरापर्यंत काँक्रीट रस्ता व नाली बांधकाम करणे.	48,13,623	10.45 वाजता
कारंजा जि. वाशिम महावीर कॉलनी येथील ताठे घर ते डॉ. ठाकरे यांचे घरापर्यंत काँक्रीट रस्ता व नाली बांधकाम करणे.	32,89,480	11.00 वाजता
कारंजा जि. वाशिम महावीर कॉलनी येथील मूंदे घर ते अवधन यांचे घरापर्यंत काँक्रीट रस्ता व नाली बांधकाम करणे.	17,63,955	11.15 वाजता
कारंजा जि. वाशिम महावीर कॉलनी येथील पांडे घर ते राठोड घर दत्त कॉलनीमध्ये काँक्रीट रस्ता व नाली बांधकाम करणे.	40,43,774	11.30 वाजता
कारंजा जि. वाशिम येथील वनदेवि मंदीर पास पास येथे सभागृह बांधकाम करणे	16,00,569	12.00 वाजता
कारंजा जि. वाशिम येथील गुड्डू मनवर ते सुधाकर नाईक वैभव लक्ष्मी कॉलनी येथे सिमेंट काँक्रीट रस्ता व नाली बांधकाम करणे..	17,22,183	12.15 वाजता
शिक्षक कॉलनी मधील हनुमान मंदीर ते शिंदे सर घरापर्यंत रस्ता काँक्रीटीकरण व नाली बांधकाम करणे.	36,81,536	12.30 वाजता
कारंजा जि. वाशिम मार्तणपुडा कारंजा येथे सामाजीक डाभागृह बांधकाम करणे.	16,32,920	01.00 वाजता
कारंजा जि. वाशिम येथील मंगळूर वेश ते शिवाय नमः मठ पर्यंत रस्ता डांबरीकरण करणे.	1,28,10,479	01.15 वाजता
कारंजा जि. वाशिम येथील मंगळूर वेश ते शिवाय नमः मठ पर्यंत रस्ता डांबरीकरण करणे.	50,32,271	01.30 वाजता
कारंजा नगर परिषद हद्दीतील शाळांमध्ये शौचालय बांधकाम करणे.	66,28,331	01.45 वाजता

दिनांक : रविवार दि. 8/6/2025 रोजी वेळ : सकाळी 9.00 पासून

कार्यक्रमाचे अध्यक्ष : श्री.नरेंद्रजी गोलेच्छा (मा.नागराध्यक्ष न.प. कारंजा)

श्री.दत्तराज इडाके (मा.नागराध्यक्ष न.प. कारंजा)

प्रमुख उपस्थिती : सौ.प्राजक्ता माहितकर (शहराध्यक्ष, भाजपा कारंजा)

विनीत : भारतीय जनता पार्टी व महायुती कारंजा

प्रियकराची हत्या, पत्नी गंभीर जखमी

लोणी पोलिस ठाण्याच्या साखरा गावात थरारक घटना

महासागर प्रतिनिधी
अमरावती, (दि. 7)

पत्नीच्या परपुरुषाशी असलेल्या अनैतिक संबंधाच्या संशयातून पतीने थेट तिच्यावर आणि प्रियकरावर धारदार शस्त्राने हल्ला करून प्रियकराची हत्या केली, तर पत्नी गंभीर जखमी झाली आहे. ही थरारक घटना लोणी पोलिस ठाण्याच्या हद्दीतील साखरा गावात गुरुवारी (दि. 6 जून) सायंकाळी 5.30 वाजताच्या दरम्यान घडली. या घटनेत दिनेश मुंडाले (35, रा. नाकेगाव, चवटा बाजार) याचा जागीच मृत्यू झाला, तर कोमल संतोष घाटे (26, रा. बत्तीगाजी, जि. बुलढाणा, सध्या मुक्काम नाकेगाव) हिची प्रकृती अत्यवस्थ आहे. तिच्यावर जिल्हा सामान्य रुग्णालयात आयसीयूमध्ये उपचार सुरू आहेत. विशेष म्हणजे कोमल

आरोपी पती अटकेत ■ अनैतिक संबंधांचा रक्तरंजित शेवट



गर्भवती असून, तिला सात वर्षांची मुलगी आहे. कोमलचे लग्न आठ वर्षांपूर्वी संतोष घाटे याच्याशी झाले होते. मात्र वैवाहिक मतभेदांमुळे ती गेल्या काही महिन्यांपासून माहेरी राहत होती. याच कालावधीत तिचे आणि दिनेश साधूने याचे प्रेमसंबंध निर्माण झाले. कोमल काही महिन्यांपासून दिनेशसोबतच राहात होती. दिनेशचा साखरा गावात नातीच्या घरी मुक्काम सुरू असताना, संतोष घाटेने त्यांच्या ठिकाणाचा शोध घेत अचानक त्यांच्या निवासस्थानी धडक मारली.

त्यावेळी त्याने एका बॅगेतून धारदार शस्त्र काढून दिनेशवर सपासप वार केले. कोमलने हस्तक्षेप करण्याचा प्रयत्न केला असता तिच्यावरही गंभीर वार करण्यात आले. या घटनेनंतर दोघांनाही प्रथम लोणी पीएससीत दाखल करण्यात आले. मात्र गंभीर स्थितीमुळे त्यांना रात्री 8 वाजता जिल्हा सामान्य रुग्णालयात हलवण्यात आले. तेथे डॉक्टरांनी दिनेशला मृत घोषित केले. मृतक दिनेश मुंडाले अविवाहित होता. कोमलसोबतचे त्याचे संबंध गावात चर्चेचा विषय बनले होते.

दोन तास ओपीडीत मृतदेह

रात्री 8 ते 10.30 वाजतापर्यंत दिनेशचा मृतदेह ओपीडीमध्येच पडून राहिला. लोणी पोलिस स्टेशनकडून 'मर्ग' नोंदवण्यासाठी कुणीही घटनास्थळी पोहोचले नव्हते. तसेच गंभीर जखमी कोमलही एकटीच आयसीयूमध्ये होती. तिच्या सोबत ना महिला पोलीस कर्मचारी होते, ना नातेवाईक. या निष्काळजीपणावर रुग्णालय प्रशासनावर पुन्हा एकदा टीकेची झोड उठली आहे.

पोलिसांची तत्पर कारवाई

घटनेनंतर फरार झालेल्या आरोपी संतोष घाटे याला पोलिसांनी काही तासांतच अटक केली. त्याच्यावर हत्या आणि हत्येचा प्रयत्न अशा गंभीर गुन्ह्यांखाली कलमानुसार गुन्हा दाखल करण्यात आला आहे.

प्रेमसंबंधांची पार्श्वभूमी

कोमल व दिनेश हे एकाच गावचे असून, गेल्या सहा महिन्यांपासून दोघे एकत्र राहत होते. कोमलचे लग्न आठ वर्षांपूर्वी संतोष घाटे याच्याशी झाले होते. तिला सात वर्षांची मुलगी आहे. वैवाहिक मतभेदांमुळे ती आई-वडिलांकडे राहत होती. दरम्यान, दिनेशसोबत तिचे प्रेमसंबंध निर्माण झाले होते. साखरा गावात दिनेशच्या नातीच्या घरी कोमल आणि दिनेश काही दिवसांपासून मुक्कामाला होते.

या घटनेनंतर साखरा आणि प्रकृती गंभीर असून, तिचा नाकेगाव परिसरात मोठी जबाब पुढील तपासात महत्वाचा खळबळ उडाली आहे. कोमलची उरणार आहे.

महिलेसोबत शिवीगाळ करून दगडफेक

अमरावती - तिवसा पोलीस ठाण्याच्या हद्दीतील देवरावदादा शाळेजवळ घडलेल्या घटनेत एका महिलेसोबत शिवीगाळ करून तिच्यावर दगड फेकल्याचा प्रकार उघडकीस आला आहे. रेश्मा शेख इक्बाल (34) मोझरी गेली होती. त्यावेळी शेख इक्बाल शेख चिंधू (40) याने तू मोझरी का गेलीस? असे विचारून रेश्मा शेख यांच्याशी वाद घालत शिवीगाळ केली व नंतर दगड फेकला. या प्रकरणी रेश्मा शेख यांच्या तक्रारीवरून पोलिसांनी शेख इक्बाल याच्याविरुद्ध गुन्हा दाखल केला आहे.

अंजनगाव बारी येथे ‘एक पेड माँ के नाम’ उपक्रमा अंतर्गत वृक्षारोपण

महासागर प्रतिनिधी
अंजनगाव बारी, (दि. 7) - 5 जून रोजी साजऱ्या करण्यात आलेल्या जागतिक पर्यावरण दिनाचे औचित्य साधून अंजनगाव बारी येथे ‘एक पेड माँ के नाम’ या विशेष उपक्रमाअंतर्गत वृक्षारोपण कार्यक्रम पार पडला.

प्राथमिक आरोग्य केंद्र अंजनगाव बारी व गावातील नागरिकांच्या सहभागाने हा उपक्रम राबविण्यात आला. यावेळी नागरिकांना झाडांचे वाटप करून त्यांच्या मार्ताच्या नावे एक वृक्ष लावण्याचे आवाहन करण्यात आले. पर्यावरण संवर्धनासोबतच



आईविषयीचा आदर व्यक्त करणारा हा उपक्रम उपस्थितांनी मनापासून स्वीकारला. या कार्यक्रमात विलास राठोड, गजानन वानखडे, विजय गाले, अभिजित ठाकरे, सोपान मुळे, निलेश खडसे, दिपाली मलवार, रोशन गभणे, राहुल वगारे, प्रेम

माँ के नाम’ हा उपक्रम राज्याचे पालकमंत्री चंद्रशेखर बावनकुळे यांच्या संकल्पनेतून साकारत असून, जिल्हा प्रशासन, शासकीय विभाग, स्वयंसेवी संस्था, विद्यार्थी यांनी यामध्ये सहभागी होण्याचे आवाहन प्रशासनाकडून करण्यात आले आहे. याप्रसंगी उपस्थित मान्यवरांनी पर्यावरण रक्षणाचे महत्त्व पटवून देत, प्रत्येकाने किमान एक तरी वृक्ष लावण्याचा संकल्प करावा, असे मत व्यक्त केले. कार्यक्रमाच्या यशस्वीतेसाठी प्राथमिक आरोग्य केंद्रातील सर्व कर्मचाऱ्यांनी प्रिश्मर घेतले.

तेलाई माता नूतन मंदिराचे भूमिपूजन आज



महासागर प्रतिनिधी
अमरावती, (दि.7)- शेगाव-रहाटगाव मार्गावरील पुरातन ग्रामदेवत तेलाई माता मंदिराचे नूतन मंदिर भूमिपूजन उद्या, रविवार दि. 8 जून रोजी सकाळी 9.35 वाजता संपन्न होणार आहे. तेलाई माता चरिटेबल ट्रस्टच्या वतीने आयोजित या कार्यक्रमात शेकडो भक्तांचे दीर्घकाळचे स्वप्न साकार होणार असून परिसरात उत्साहाचे वातावरण आहे.

यश खोडके व गुड्डू धर्माळे यांचा पुढाकार
तेलाई माता हे शेगाव-रहाटगाव परिसरातील प्राचीन आणि श्रद्धास्थान मानले जाणारे ग्रामदेवत आहे. येथे नवरात्र उत्सव, कीर्तन, भागवत सप्ताह, दांडिया, संगीत आणि भजन महोत्सव मोठ्या उत्साहात साजरे केले जातात. मात्र शेगाव-रहाटगाव रस्त्याच्या काँक्रीटीकरणाने कामामुळे मंदिर परिसरातील कार्यक्रमांमध्ये अडथळा निर्माण होण्याची शक्यता होती. या पार्श्वभूमीवर नवीन जागेत मंदिर उभारण्याचा निर्णय घेण्यात आला, आणि ट्रस्टचे अध्यक्ष विनोद वडतकर, यश खोडके आणि गुड्डू धर्माळे यांच्या पुढाकाराने मंदिराचे भूमिपूजन आता होणार आहे. नूतन मंदिराचे भूमिपूजन म्हणजे भक्तांच्या श्रद्धेचा विजय असून, भाविकांमध्ये आनंदाचे वातावरण पसरले आहे. परिसरातील भाविकांनी या शुभ प्रसंगी मोठ्या संख्येने उपस्थित राहण्याचे आवाहन आयोजकांनी केले आहे.

आहेत.या ऐतिहासिक भूमिपूजन सोहळ्यास सुरेश गावंडे, मंगेश नेरकर, सुभाष पाचपोर, मनीष ठाकरे, सुनील घुगे, सतीश चर्जन, मंगेश मोहने, सतीश

मैत्रिणीसोबत फिरायला गेलेल्या युवकाला लुटले

50 हजारांचा ऐवज लंपास ■ बोरनदी प्रकल्पाजवळ दहाजणांचा धुमाकूळ, पोलिसांचा तपास सुरू

महासागर प्रतिनिधी
अमरावती, (दि. 7) - अमरावती जवळील बोरनदी प्रकल्प परिसरात फिरायला गेलेल्या 27 वर्षीय युवकावर दहाजणांच्या टोळक्याने हल्ला करीत रोख रक्कम व सोनसाखळी असा सुमारे 50 हजारांचा ऐवज लुटल्याची गंभीर घटना गुरुवारी सायंकाळी घडली. नांदगाव पेठ पोलीस ठाण्यात गुन्हा दाखल करण्यात आला असून पोलिसांनी तपासाची चक्रे गतिमान केली आहेत.

अमरावतीच्या यशोदानगर भागातील एक युवक, जो सध्या खासगी बांधकाम प्रकल्पात कार्यरत आहे, तो आपल्या मैत्रिणीसोबत 6 जून रोजी सायंकाळी वाळकी रोडवरील बोरनदी प्रकल्प परिसरात फिरायला गेला होता. फिरून परत येत असताना सायंकाळी सातच्या सुमारास त्याच्या दुचाकीला अडवून दहाजणांच्या टोळक्याने हल्ला केला. युवकाने दुचाकी

डोमक ग्रामस्थाचे अन्नत्याग आंदोलन यशस्वी



लेखी आश्वासनानंतर उपोषण मागे

महासागर प्रतिनिधी
मोर्शी, (दि.7)- तालुक्यातील डोमक येथील ग्रामस्थांनी विविध मागण्या संदर्भात सुरू केलेले अन्नत्याग आंदोलन माजी आमदार नरेशचंद्र ठाकरे, अमरावती जिल्हा परिषदेचे मुख्य कार्यकारी अभियंता गायकवाड,मोर्शीचे कार्यकारी अभियंता संजय बोडखे यांच्या उपस्थितीत लेखी दिलेल्या आश्वासनानंतर ग्रामस्थांना लिंबू पाणी देऊन मागे घेण्यात आले.

डोमक हे गाव 1500 लोकवस्तीचे गाव असून गावातील प्रमुख दळण-वळणाची रस्ते, रस्त्यावरील पुलाचे बांधकाम तसेच गावाला लागून असणाऱ्या नाल्यावर संरक्षण भिंत उभारण्यात यावी, या प्रमुख मागणी संदर्भात दि.2 जूनपासून ग्रामस्थांनी डोमक येथील हनुमान मंदिर परिसरात अन्नत्याग आंदोलन सुरू केले होते. गेल्या कित्येक वर्षांपासून डोमक ते गणोजा, डोमक ते तरोडा हा दळणवळणाचा मुख्य मार्ग अतिशय खराब झाला असून खड्डा रस्त्यात की रस्ता खड्डातून अशी रस्त्याची दयनीय स्थिती निर्माण झाली आहे. डोमक गावातील शाळकरी विद्यार्थ्यांना



उच्च शिक्षण घेण्यासाठी तसेच गावातील रुग्णांना शहरातील दवाखान्यात जाण्यासाठी जीव मुठीत घेवून प्रवास करावा लागतो. तसेच पावसाळ्याच्या दिवसात डोमक गावाशेजारी असलेल्या नाल्याला पूर येऊन या पुलावरून मोठ्या प्रमाणात धो धो पाणी वाहत असताना शाळकरी विद्यार्थ्यांचा तसेच बाहेरगावी जाणाऱ्या नागरिकांचा गावाशी संपर्क तुटतो व त्यांना रात्री बेरात्री तासतास ताटकळत उभे राहावे लागते. तरी या नाल्यावर संरक्षण भिंत उभारण्यात यावी. तसेच गावात जाणाऱ्या रस्त्याची अतिशय दुर्दशा झाली असून दू व्हीलर, फोर व्हीलर वाहनासह पादचाऱ्यांना सुद्धा तारेवरची कसरत करावी लागते.

तरी डोमक ते गणोजा डोमक ते तरोडा हा रस्ता नव्याने बांधकाम करण्यात यावा. डोमक-गणोजा रोडवरील पुलाचे बांधकाम त्वरित करण्यात यावे.तसेच गावाला

लागून असणाऱ्या नाल्यावर संरक्षण भिंत उभारण्यात यावी. डोमक गावातील हनुमान मंदिर ते पाण्याची टाकी या मुख्य रस्त्याचे पक्के बांधकाम करण्यात यासाठी गावातील रमाकांत कोंडे, विक्रम राऊत, ज्ञानेश्वर कोरे, सुनील कोंडे, भूषण कोंडे, संदीप कोंडे, वेदांत कोंडे, अंकुश कोंडे, कार्तिक कोंडे, निलेश कोंडे, अनूप कोंडे, वैभव कोंडे यांनी अन्नत्याग आंदोलन सुरू केले होते.

शेवटी अन्नत्याग आंदोलनाची दखल घेत अमरावती जिल्हा परिषदेचे मुख्य कार्यकारी अभियंता गायकवाड, मोर्शीचे कार्यकारी अभियंता संजय बोडखे, झगडे, रंगारी, राठोड, किशोर बाबुडे, खाडे, बंडू साउत यांच्या प्रमुख उपस्थितीत आंदोलकांच्या सर्व मागण्या मान्य झाल्याचे लेखी स्वरूपात दिल्यावर उपोषण कर्त्यांना लिंबूपाणी देऊन उपोषण सोडविण्यात आले.

शिक्षकांच्या ऑनलाईन बदल्यांबाबत अजूनही संभ्रमावस्था

31 मे ची मुदत संपली, पुढे काय.. ?



महासागर प्रतिनिधी
अमरावती, (दि.7) - गेल्या तीन महिन्यांपासून सुरू असलेल्या शिक्षक ऑनलाईन बदली प्रक्रियेत रोज नवीन अडथळे निर्माण होत असून, शासनाच्या नियमानुसार 31 मे रोजी बदलीची मुदत संपल्यामुळे आता बदल्या होणार की नाही, याबाबत शिक्षकांमध्ये तीव्र संभ्रम निर्माण झाला आहे.

विलंबाची कारणे
■ वारंवार निर्माण होणाऱ्या तांत्रिक अडचणी
■ न्यायालयीन प्रकरणे आणि उच्च न्यायालयाचे आदेश
■ जुन्या व नव्या संच मान्यतेबाबत गोंधळ
या सर्व बाबींमुळे संवर्गनिहाय प्रत्यक्ष बदल्यांना अद्याप सुरुवातही झालेली नाही.

34 दिवसांची प्रक्रिया, पण वेळ अपुरा

7 नोव्हेंबरच्या वेळापत्रकानुसार संपूर्ण प्रक्रिया पूर्ण होण्यासाठी किमान 34 दिवसांचा कालावधी अपेक्षित होता. त्यामुळे आजही प्रक्रिया सुरू झाली, तरी ती पूर्ण होईपर्यंत जुलै महिना उजाडेल. दरम्यान, उर्वरित महाराष्ट्रातील शाळा 16 जूनपासून तर विदर्भातील शाळा 23 जूनपासून सुरू होत आहेत. यामुळे शाळा सुरू होण्यापूर्वी बदल्यांची प्रक्रिया पूर्ण होणे अशक्य दिसत आहे. सद्यस्थितीत काही बदल्यांच्या याद्या प्रसिद्ध झाल्या असल्या, तरी अद्याप समानीकरण व रिक्त पदांची यादी जाहीर झालेली नाही. यामुळे टप्प्यांच्या अंमलबजावणीवरही प्रश्नचिन्ह निर्माण झाले आहे.

प्रशासनाची उदासीनता जबाबदार - शिक्षक संघटना

प्रशासकीय व तांत्रिक अडचणी, न्यायालयीन प्रकरणे ही कारणे आहेतच. पण बदलणारे निकष, विभागांतील असमन्वय आणि प्रशासनाची उदासीनता यामुळेही प्रक्रिया सतत लांबते आहे. त्यामुळे शासनाच्या हेतूबाबतच आता शिक्षकांमध्ये शंका निर्माण झाली आहे. शासनाने ही प्रक्रिया तातडीने सुरू करून लवकरात लवकर पूर्ण करावी.



राजेश सावरकर, राज्य प्रसिद्धी प्रमुख, महाराष्ट्र राज्य प्राथमिक शिक्षक समिती.

18 जून 2024 च्या शासन निर्णयानुसार शिक्षकांच्या ऑनलाईन बदल्या एकूण सात टप्प्यांमध्ये राबविण्याचे ठरवले होते. त्यानुसार 7 नोव्हेंबर 2024 रोजी 28 एप्रिल ते 31 मे या कालावधीसाठी प्रत्यक्ष बदल्यांचे वेळापत्रक जाहीर

करण्यात आले. मात्र या वेळापत्रकात अनेकदा बदल करण्यात आला, ज्यामुळे प्रक्रिया गोंधळात सापडली.

घरकुल लाभार्थ्यांना मिळाली मोफत 5 ब्रास वाळू

- नव्या घराच्या पायाभरणीचे पहिले पाऊल
- आमदार गजानन लवटे यांच्या हस्ते वितरण



महासागर प्रतिनिधी
दर्यापूर (दि. 7) - शासनाच्या रेंती निर्गती धोरण 2025 अंतर्गत दर्यापूर तालुक्यातील विविध घरकुल योजनांच्या पात्र लाभार्थ्यांना मोफत 5 ब्रास वाळूचे वितरण करण्यात आले. या उपक्रमाचा शुभारंभ आमदार गजानन लवटे यांच्या हस्ते करण्यात आला. या प्रसंगी आमदार लवटे म्हणाले, आज जे लाभार्थी रेंती पासेस घेऊन जात आहेत, त्यांच्यासाठी ही वाटप प्रक्रिया म्हणजे त्यांच्या नव्या घराच्या

पायाभरणीचे पहिले पाऊल आहे. हे घर म्हणजे त्यांच्या कुटुंबाचे स्वप्न आहे आणि ते स्वप्न शासनाच्या माध्यमातून साकार होत आहे. या वाटपासाठी दर्यापूर तहसील कार्यालयाने अतिशय नियोजनबद्ध, पारदर्शक आणि लाभार्थी केंद्रात प्रक्रिया राबवली. आमदार लवटे यांनी या संपूर्ण योजनेच्या अंमलबजावणीसाठी प्रशासनातील अधिकार्यांचे आणि कर्मचार्यांचे विशेष आभार मानले. यावेळी तहसीलदार कानडजे, उपविभागीय अधिकारी हांडे, सहाय्यक गटविकास अधिकारी

ढवक, युवासेना जिल्हाप्रमुख अंकुश पाटील कावडकर, शिवसेना शहरप्रमुख गोपाल अग्रवाल, दर्यापूर विधानसभा संघटक बबनराव विल्हेकर, युवासेना शहरप्रमुख रूपेश मोरे, टाकळीचे सरपंच किशोरभाऊ टाले, तसेच तहसील व नगरपरिषदेचे अधिकारी, कर्मचारी आणि लाभार्थी मोठ्या संख्येने उपस्थित होते. हा उपक्रम शासनाच्या घरकुल स्वप्नपूर्ती दिशेने एक मजबूत पाऊल मानला जात असून, गरजूंना थेट लाभ मिळवून देणाऱ्या कार्यपद्धतीची प्रशंसा होत आहे.

अमरावती

पान
3

१ इतवारा बाजार



२ बजरंग टेकडी संस्थान मसानगंज

कचऱ्याचे ढीग, माश्यांचे घोघांवणे अन् असह्य दुर्गंधी!



४ रतनगंज झडपीपुरा चवळाविहिर



३ पाठ्यपुस्तक ते कठोरा मार्ग



५ विलासनगर सॉमिल लाईन

स्वच्छ सुंदर अमरावती चा दावा करणाऱ्या प्रशासनाचा भोपळा फुटला | दैनिक महासागरच्या पाहणीतून अस्वच्छतेचे विदारक वास्तव उघड



टमाट्यावर बसलेल्या माश्या
शहरातील इतवारा बाजार, माल टेकडी परिसर, रतनगंज, झाडपीपुरा, विलासनगर, कठोरा मार्ग या भागांमध्ये कचऱ्याचे ढीगच्या ढीग लागले आहे. नाल्यांमधील काढलेली घाण नालीच्या काठावरून पुन्हा नालीत

महासागर प्रतिनिधी
अमरावती, (दि. 7) - शहर स्वच्छतेची 'पिपानी' वाजविणाऱ्या महापालिका प्रशासन व त्यांच्या स्वच्छता ठेकेदारांच्या कार्याचे विदारक वास्तव 'दैनिक महासागर' आपल्या पाहणीनंतर वाचकांसमोर मांडत आहे. या पाहणीदरम्यान आमच्या प्रतिनिधींना अमरावती शहरात जिकडे, तिकडे, चोहीकडे कचराच कचरा आढळून आला. कचऱ्याचे ढीग, माश्यांचे घोघांवणे अन् असह्य दुर्गंधी हेच वास्तव आज शहरात पहायला मिळत आहे. त्यामुळे स्वच्छ अमरावतीचे दावे करणाऱ्या प्रशासनाच्या खोटेपणाचा भोपळा पुन्हा एकदा फुटला आहे.

जाण्याचा तयारीत आहे. इतवारा बाजारात फेरीवाले कचऱ्यालागत भाजी विकत असून, टमाटे व इतर भाजीपाल्यावर मोठ्या



टाकून येथील नालीचा प्रवाह बंद केला आहे. शहरातील अनेक नाल्यांमध्ये 20 टक्के पेक्षा अधिक कचरा दिसून येत आहे, छायाचित्रांतून कचरा किती

आवाज जनतेचा -
माध्यम दैनिक महासागर,
आवाज जनतेचा - माध्यम दैनिक महासागर, या उपक्रमातर्गत शहरातील प्रत्येक नागरिकांनी आपल्या परिसरातील कचऱ्याची विदारक परिस्थिती छायाचित्र काढून 9850320041 या वॉट्सअप क्रमांकावर परिसराच्या नावासहीत पाठवावी.

विलास नगर परिसरात दुर्गंधी मार्ग

विलासनगरमधील सॉ मील लाईन परिसरात, दोन्ही कचरा कंटेनर ओसंडून वाहत आहे, कित्येक दिवसांपासून ते उचलण्यात आलेले नाहीत. त्यामुळे हा मार्ग दुर्गंधी मार्ग म्हणून ओळखल्या जात आहे. त्याचबरोबर कठोरा मार्गावर रस्त्यालगत साचलेल्या कचऱ्यामुळे नागरिकांना भयंकर दुर्गंधीचा सामना करावा लागत आहे. या भागातून फिरणाऱ्या नागरिकांनी आपली तक्रार व्यक्त करत प्रशासनाच्या उदासीनतेवर नाराजी दर्शवली.

कचऱ्याच्या ढीगाचे फेसबुक लाईव्ह

दैनिक महासागरने फेसबुक लाईव्हच्या माध्यमातून ही वस्तुस्थिती जनतेसमोर मांडली असून, प्रशासनाला दूध का दूध, पाणी का पाणी दाखवण्याचा हा प्रयत्न आहे. विविध भागांत फेरफटका मारून नागरिकांच्या समस्या, मूलभूत सुविधा आणि कचरा व्यवस्थापनाबाबतची स्थिती दैनिक महासागरच्या पुढाकारातून सातत्याने जनतेपुढे आणि प्रशासनापर्यंत पोहोचवली जाणार आहे.

ट्रक-कार भीषण अपघातात पती-पत्नीचा मृत्यू

महासागर प्रतिनिधी
अमरावती, (दि. 7)

बडनेरा पोलिस ठाण्याच्या हद्दीतील अकोला रोड वाय पॉइंटजवळ शनिवारी सकाळी सव्वापाच वाजताच्या सुमारास एक भीषण अपघात झाला. भरधाव मारुती ओमनी कारला ट्रकने धडक दिल्याने पती-पत्नीचा मृत्यू, तर त्यांच्यासोबत असणारे चार मुल-मुली जखमी झाले आहे. या अपघातात वासुदेव नारायण राणे (50) व त्यांची पत्नी शालू वासुदेव राणे

चार मुले जखमी | अकोला रोड वाय पॉइंटजवळील घटना

(45) यांचा जागीच मृत्यू झाला. तर त्यांच्या मुली चैताली (11), इशिता (10), मुलगा पार्थ (6) आणि भाची खुशबू विष्णू राणे (14) हे गंभीर जखमी झाले. याप्रकरणात बडनेरा पोलिसांनी चालकाला अटक केली आहे.

मिळालेल्या जळगाव खांदेशमधील काणढजा गावचे रहिवासी वासुदेव राणे हे

आपल्या पत्नी शालू राणे, दोन मुली चैताली व इशिता, मुलगा पार्थ आणि भाची खुशबू यांच्यासह मारुती ओमनी व्हॅन क्रमांक एमएच 49 ईई 1588 मधून नागपूरकडे जात होते. त्यांच्या व्हॅनने बडनेराजवळील सुपर एक्सप्रेस हायवेवरील अकोला वाय पॉइंट गाटाचा समोरून येणाऱ्या ट्रक क्रमांक एमएच 40 सीडी 8167 ने ओमनीला जोरदार धडक दिली.

धडक एवढी जबरदस्त होती की वासुदेव आणि शालू यांचा जागीच मृत्यू झाला. मागील सीटवर बसलेली मुले गंभीर जखमी झाली. या अपघाताची माहिती मिळताच बडनेरा पोलिस घटनास्थळी पोहोचले. पोलिसांनी सर्व जखमींना जिल्हा सामान्य रुग्णालयात दाखल केले व घटनास्थळी पंचनामा करून मृतदेह शवविच्छेदनासाठी पाठवले.



अपघातस्थळी पोहोचलेल्या पोलिसांनी जखमी मुलांकडून प्राथमिक माहिती घेतल्यानंतर काणढजा येथील राणे कुटुंबीयांना याबाबत कळवले. घटनेची माहिती मिळताच नातेवाईक अमरावतीत

कॅमेराचे गिंबल स्टॅन्ड चोरी प्रकरणात एकाला अटक

राजापेट पोलिसांची यशस्वी कारवाई | आरोपीकडून 47 हजारचे कॅमेराचे गिंबल जप्त

महासागर प्रतिनिधी

अमरावती, (दि. 7) फोटोग्राफीसाठी वापरण्यात येणारे गिंबल चोरीप्रकरणी राजापेट पोलिसांनी तात्काळ तपास करून एका आरोपीला अटक केली आहे. आरोपीकडून 47 हजार रुपये किंमतीचे गिंबल जप्त करण्यात आले असून या कारवाईमुळे शहरात समाधान व्यक्त केले जात आहे. पोलिस सूत्रानुसार, सुधीर रवींद्र कापसे हे फोटोग्राफर असून, 3 जून रोजी रात्री 10 ते 10.30 वाजताच्या दरम्यान सातुर्णा येथील महेंद्र लॉनमध्ये फोटोग्राफीसाठी गेले होते. त्यांनी कॅमेराचे गिंबल स्टॅन्ड स्टेजवर ठेवले होते. काही वेळानंतर गिंबल दिसून आले नाही. अज्ञात इसमाने ते चोरून नेले असल्याची तक्रार त्यांनी राजापेट पोलिस ठाण्यात दाखल केली होती. या तक्रारीवरून गुन्हा दाखल करण्यात आला. या गुन्हाचा तपास करत असताना पोलिसांनी घटनास्थळावरील सीसीटीव्ही फुटेजची



तपासणी केली तसेच गुप्त बातमीदारांमार्फत मिळालेल्या माहितीवरून अक्षय उर्फ गोलू घनश्याम दुबे (वय 27, रा. विलास नगर, अमरावती) याला ताब्यात घेतले. चौकशीत त्याने गुन्हाची कबुली दिली. त्याच्याकडून चोरी गेलेले गिंबल जप्त करण्यात आले आहे. ही कारवाई पोलिस आयुक्त अरविंद चावरीया, उपायुक्त गणेश शिंदे, सहाय्यक पोलिस आयुक्त जयदत्त भवर यांच्या मार्गदर्शनाखाली करण्यात आली.

जबरी चोरी प्रकरणात आरोपीला अटक

महासागर प्रतिनिधी
अमरावती, (दि. 7)

राजापेट पोलिसांनी एका जबरी चोरीच्या प्रकरणात अवघ्या काही तासांत कारवाई करत आरोपीला अटक केली असून त्याच्याकडून एकूण 98 हजार रुपयांचा मुद्देमाल जप्त करण्यात आला आहे. या जलद कारवाईबद्दल पोलिस दलाचे सर्वत्र कौतुक होत आहे.

फिर्यादी वैशाली महेंद्राव चिंचोलकर या एचडीएफसी बँक, दस्तूर नगर, अमरावती येथे रिकव्हरी ऑफिसर म्हणून कार्यरत आहेत. 3 जून रोजी सायंकाळी 8 वाजता, त्या बँकेचे 21 हजार रुपये एका बॅगमध्ये ठेवून दुचाकीने निघाल्या होत्या. याच वेळी, घटनास्थळी उपस्थित असलेल्या आरोपीने त्यांच्या जवळ येऊन बॅग हिसकावली



आणि त्यातील 21 हजार रुपये काढून बॅग फेकून घटनास्थळावरून पळून गेला. या घटनेवरून राजापेट पोलिस ठाण्यात गुन्हा दाखल करण्यात आला. गुन्हाच्या तपासादरम्यान पोलिसांनी घटनास्थळावरील सीसीटीव्ही फुटेज तपासले तसेच गुप्त माहितीच्या आधारे आरोपी अक्षय किशोर मेथ्राम (वय 30, रा. महादेवखोरी, अमरावती) याला ताब्यात घेतले. चौकशीत त्याने गुन्हा केल्याची कबुली दिली.

गुणवंत विद्यार्थिनीची गळफास लावून आत्महत्या

आर्थिक चिंतेमुळे टोकाचे पाऊल

महासागर प्रतिनिधी

दर्यापूर (दि. 7) - शहरातील गांधी नगर भागात राहणाऱ्या बारावीतील हुशार व गुणवंत विद्यार्थिनीने शुक्रवारी सायंकाळी राहत्या घरी गळफास घेऊन आत्महत्या केल्याची हद्दयद्रावक घटना घडली. मृत विद्यार्थिनीचे नाव सायली विलास नवलकार (वय 17) असे आहे. सायलीने यंदा अकरावी उत्तीर्ण करून बारावीत प्रवेश घेतला होता. ती अभ्यासात अतिशय हुशार असून दहावी परीक्षेत तिने 96 टक्के गुण मिळवले होते. डॉक्टर होण्याचे तिचे स्वप्न होते, त्यामुळे ती नित परीक्षेच्या तयारीसुद्धा मन लावून करत होती. घटनेच्या दिवशी सायली आपल्या आई-वडिलांसोबत अकोला येथे नातेवाईकांच्या वास्तुप्रवेशासाठी गेली होती. मात्र दुपारी ती आपल्या काकाच्या वाहनाने परत आली आणि घरी एकटी असताना



सायंकाळी सुमारे 7 वाजताच्या सुमारास पंथ्याला ओढणी बांधून आत्महत्या केली. तिचा भाऊ त्यावेळी जिममध्ये गेला होता. आत्महत्तेपूर्वी लिहिलेल्या डायरीत तिने पुढील शिक्षणासाठी लागणारा खर्च आणि वडिलांची हलाखीची आर्थिक परिस्थिती यामुळे ती मानसिकदृष्ट्या अस्वस्थ असल्याचे स्पष्ट केले आहे. सायलीच्या पश्चात आई-वडील व मोठा भाऊ असा आस परिवार आहे. तिच्या अकाली जाण्याने परिसरात हळहळ व्यक्त केली जात आहे. घटनास्थळी पोलिसांनी भेट देऊन तपास सुरू केला आहे.

महिलेचा विनयभंग

अमरावती - चिखलदरा तालुक्यातील एका गावात 50 वर्षीय महिलेला गाडीमध्ये बसण्यास जाला नसल्याने ती परत जात होती, त्यावेळी तिला अडवून विनयभंग करण्यात आला आहे. आरोपी सुरेश भागवतकर, मंगल बछले यांनी तिला अडवून अश्लील वर्तन केले.

प्लॉट विकणे आहे

प्लॉट फक्त 6 लाख

51 हजार रुपये मध्ये

अमरावती पासून जवळच

तेही फक्त 25 ते 30

मिनिटांच्या अंतरावर

संपर्क

7972805778

7620765180

आरएनआय ४६९७५/१९८५ महासागर अमरावती

मालक, मुद्रक, प्रकाशक श्रीकृष्ण तनसुखदास चांडक यांनी अरुणोदय प्रेस, कॉटन मार्केट, नागपूर १८ येथे छापून दैनिक महासागर कार्यालय, होटल टूरिस्टच्या बाजूला रेल्वे स्टेशन चौक, अमरावती येथे प्रकाशित केले. संपादक - श्रीकृष्ण तनसुखदास चांडक (पीआरबी कायद्यानुसार संपादकीय जबाबदारी यांच्यावर राहिल) अमरावती मुख्य कार्यालय, पत्ता. दैनिक महासागर, होटल टूरिस्टच्या बाजूला रेल्वे स्टेशन चौक अमरावती, फोन नं. ९५१९१३३४५०४

बसमधून बारा लाखाचे दागिने चोरीला, मात्र तरीही तक्रार नाही

पोलीसांनी घेतली सर्व प्रवाशांची झडती

महासागर प्रतिनिधी
पथेट, (दि. 7) - खामगाव ते चांदुरबाजार एसटी बसने अंजनगाव सुर्जी बस डेपोतून चांदुरबाजारला जाणाऱ्यापैक एका महिला प्रवाशाच्या बॅगेतून अज्ञात चोरट्याने तब्बल 12 लाख रुपये किमतीचे सोन्याचे दागिने उडविल्याची धक्कादायक घटना शुक्रवार (दि.6) रोजी घडली. मात्र या घटनेवर 24 तासांहून अधिक कालावधी उलटूनही अद्याप या प्रकरणी तक्रार दिल्या गेली नाही. किंवा गुन्हा दाखल झाला नसल्याची माहिती आहे. त्यामुळे हे सर्व



प्रकरण भुवया उंचाविणाऱ्या ठरत आहे. प्रीती अजय देशमुख (30) असे दागिणे चोरी गेलेल्या महिलेचे नाव आहे. ही महिला अंजनगाव सुर्जी येथील बस डेपो मधून एम एच 40/ वाय 5735 क्रमांकाच्या खामगाव ते चांदुरबाजार जाणाऱ्या एसटी

बसमध्ये चढली. मात्र, पश्चोट गावाजवळ दुपारी 3.15 वाजता च्या दरम्यान सुमारास त्या महिलेला आपल्या बॅगेची चेन उघडी दिसली. या बॅगमधील तब्बल 12 लाख रुपये किमतीचे सोन्याचे दागिने चोरीला गेल्याचे महिलेच्या लक्षात येताच तिने

युवा स्वा.च्या जिल्हाध्यक्षांची पत्नी

सदर महिला ही युवा स्वाभिमान पक्षाचे जिल्हाध्यक्ष अजय देशमुख यांच्या पत्नी असल्याचे सांगण्यात येत आहे. घटनेच्या वेळी अजय देशमुख आपल्या वाहनाने पश्चोट पोलीस स्टेशनमध्ये पोहोचले होते. विशेष म्हणजे काही महिन्यांपूर्वी देशमुख यांचे अवैध रेंती वाहतुक करणारे ट्रक पोलीसांनी पकडले होते, जे अजूनही पश्चोट पोलीसांच्या ताब्यात आहेत, त्यामुळे पोलीस चौकशीची कटकट टाळण्याकरिता त्यांनी तक्रार दिली नसावी, अशी चर्चा चर्चण नागरिकांत आहे.

आरडाओरडा सुरू केली. त्यामुळे बस चालकाने बस थेट पश्चोट पोलीस स्टेशनमध्ये लावली. बस प्रवासा मध्ये असलेल्या सर्व प्रवाशांची पश्चोट पोलीसांनी तपासणी केली. मात्र कोणत्याही प्रवाशांजवळ दागिणे आढळून आले नाही. दागिणे सापडले

नसल्याने बस आपल्या गंतव्य स्थळी प्रवाशांना घेवून रवाना झाली. मात्र बातमी लिहीस्तोर पोलीस स्टेशनमध्ये तक्रार दाखल करण्यात आली नव्हती किंवा पोलीसांनी कुठला गुन्हा नोंदविला नव्हता. फक्त प्रकाराची नोंद स्टेशन डायरीवर घेण्यात आली होती.

पालकांत नाराजी, आंदोलनाचा इशारा

महासागर प्रतिनिधी
मोर्शी, (दि. 7) - मोर्शी नगरपरिषद अंतर्गत येणार्या नगरपरिषद शिरी पुनर्वसन शाळा क्र. 9 मधील दोन अनुभवी महिला शिक्षिकांची अचानक बदली केल्यामुळे पालकवर्गात तीव्र नाराजी व्यक्त होत आहे. या बदल्या त्वरित रद्द न झाल्यास आंदोलन करण्यात येईल, असा इशारा माजी नगरसेवक हर्षल चौधरी यांनी दिला आहे.

या मागणीसाठी अनेक पालकांच्या सद्या असलेले निवेदन मुख्याधिकारी परग वानखे आणि शिक्षणाधिकारी पंकज पाटमासे यांना सादर करण्यात आले आहे. सदर शाळा ही मोर्शीतील एक नामांकित मराठी शाळा असून, येथे इयत्ता 1 ली ते 4 थी पर्यंत शिक्षण दिले जाते. यावर्षी जयश्री बंड (इयत्ता 4 थी) व मीनाक्षी पंजाबी (इयत्ता 5 वी) या शिक्षिकांनी घरोघरी जाऊन सुमारे 25 नवीन विद्यार्थी शाळेत प्रवेशित केले, जे शाळेच्या पटसंख्या व गुणवत्ता टिकविण्यासाठी महत्वाचे ठरले.



हा विद्यार्थ्यांच्या भविष्याशी खेळ!

शाळा सुरू होण्याच्या वेळेस शिक्षक बदलणे म्हणजे विद्यार्थ्यांच्या भविष्याशी खेळ, आणि मराठी शाळांना संपवण्याचा प्रयत्न आहे. यामुळे कॉन्व्हेंट शाळांना अप्रत्यक्षपणे प्रोत्साहन मिळत आहे. या प्रकाराला जबाबदार कोण? असा सवाल माजी नगरसेवक हर्षल चौधरी यांनी उपस्थित केला आहे.

मात्र शाळा सुरू होण्याच्या तोंडावर या दोघींची इतरत्र बदली करण्यात आली, ज्यामुळे पालकवर्गात संतापाची लाट उसळली आहे. अनेक पालकांनी आपल्या मुलांचे शाळा सोडल्याचे दाखले घेऊन दुसऱ्या शाळेत प्रवेश देण्याचा इशारा दिला आहे. निवेदनात नमूद करण्यात आले आहे की, अशा बदल्यामुळे विद्यार्थ्यांच्या शिक्षणावर परिणाम होतो. इंग्रजी माध्यम शाळांचे प्रमाण वाढत असतानाही नगरपरिषद शिरी

पुनर्वसन शाळेने शिक्षणाचा दर्जा टिकवून पटसंख्या वाढवली आहे. असे असताना अशा निर्णयांनी मराठी शाळांवर गंडांतर येऊ शकते. त्यामुळे संबंधित प्रशासनाने त्वरित दखल घेऊन दोन्ही शिक्षिकांच्या बदल्या रद्द कराव्यात, अशी जोरदार मागणी करण्यात येत आहे. अन्यथा पुढील काही दिवसांत तिघे आंदोलन छेडले जाईल, असा इशारा निवेदनकर्त्यांनी दिला आहे.

खरीप हंगामासाठी शेतकऱ्यांना मार्गदर्शन



महासागर प्रतिनिधी
अमरावती, (दि. 6) - खरीप हंगामाच्या पार्श्वभूमीवर शेतकऱ्यांना वेळेवर व योग्य मार्गदर्शन मिळवणे यासाठी यावली शहीद येथे पेरणीपूर्व खरीप नियोजन सभा आयोजित करण्यात आली. तालुका कृषी अधिकारी प्रशांत गुल्हाने आणि मंडळ कृषी अधिकारी निता कवाणे यांच्या मार्गदर्शनाखाली झालेल्या या सभेत सहाय्यक कृषी अधिकारी ज्योती ठाकरे यांनी उपस्थित शेतकऱ्यांशी संवाद साधला. सभेत खरीप हंगामासाठी सखोल पूर्वतयारीसंदर्भात मार्गदर्शन करण्यात आले. ज्यामध्ये बियाण्यांची योग्य निवड व बीज प्रक्रिया, माती परीक्षणानुसार खत व्यवस्थापन, शून्य मशागत व रुंद सरी वरबा तंत्रावर आधारित सोयाबीन लागवड, तूर

पिकासाठी नाविन्यपूर्ण बेंड पद्धती, कपाशीची सुधारित पट्टा पद्धत व सघन लागवड, संत्रा फळपीक लागवडीसाठी सल्ला देण्यात आला. सभेत महाडीबीटी पोर्टलवरील अनुदानित व प्रात्यक्षिक बियाण्यांसाठी अर्ज कसा करावा, 100ब बी-बियाणे अनुदान योजना, ' ?ग्री स्टॅक' शेतकरी ओळख क्रमांक, तसेच 'पीएम किसान' योजनेविषयी माहिती देण्यात आली. शेतकऱ्यांनी विचारलेल्या प्रश्नांना सविस्तर उत्तरे दिली गेली. गावाच्या सरपंच शिल्पा खवले, आत्मा सदस्य प्रशांत टाकरखेडे, तसेच अनेक शेतकरी यावेळी उपस्थित होते. यावली शहीद अंतर्गत सर्व गावांमध्ये अशा मार्गदर्शन सभा राबविल्या जात असल्यामुळे उपस्थित शेतकऱ्यांनी समाधान व्यक्त करत कृषी विभागाचे आभार मानले.

आईच्या वाढदिवसानिमित्त गरजू रुग्णांसाठी औषधांची भेट

सामाजिक बांधिलकीची प्रेरणादायी कृती

महासागर प्रतिनिधी
वरुड, (दि. 7) - तालुक्यातील पुसला येथील सामाजिक कार्यकर्ते संदीप बागडे यांनी आपल्या आई रत्नप्रभा चक्रवर्त बागडे यांच्या वाढदिवसानिमित्त एक समाजोपयोगी उपक्रम राबवत प्रेरणादायी उदाहरण घालून दिले आहे. वाढदिवसाच्या औचित्याने 4 जून रोजी, प्राथमिक आरोग्य केंद्र, पुसला येथे गरजू रुग्णांसाठी आवश्यक अशा औषधांची भेट देण्यात आली. सध्या अनेक वेळा रुग्णांना



आवश्यक औषधे बाहेरून खरेदी करावी लागतात. गरीब रुग्णांना त्यामुळे आर्थिक अडचणींचा सामना करावा लागतो. ही आर्थिक अडचण लक्षात घेऊन, बागडे यांनी वाढदिवसाचा खर्च टाळत तो निधी औषधांच्या खरेदीसाठी वापरला. या उपक्रमामुळे आरोग्य केंद्रात काही प्रमाणात गरजूंना मदत व दिलासा मिळणार आहे. औषधी भेट देताना वाढदिवसानिमित्त

घेण्यात आलेल्या कार्यक्रमात डॉ. वैभव राजत, आशीष श्रीराव, अनिल पाटणकर, कैलास बराट, प्रविण कराळे, सुरज धर्मे, गजानन नानोत्कर, राजेंद्र पाटिल, उमेश सिरसाम, कैलास बागडे, रवी वाहने, राजेश गर्जभिये, भारती मॅडम, प्रिया मॅडम, शालिनीताई बागडे, वैशालीताई पाटील, प्रदीप बीबे, निकेश डहाके, गणपती नानवरे, दिव्या ठवरे, देवेंद्र डहाके,

ताहीर शेख, संजय बमनोटे, प्रमोद पाटणकर, नितिन सावले, योगेश विंचूरकर, आनंद पाटिल, दिपक काळे, निलेश भागवतकर तसेच प्राथमिक आरोग्य केंद्र, पुसला येथील संपूर्ण कर्मचारीवृंद व अनेक मान्यवर उपस्थित होते. संदीप बागडे यांचा हा उपक्रम सामाजिक जाणिवा जपणारा असून, इतरांनीही यापासून प्रेरणा घ्यावी असा आहे.

गौवंश तस्करी ला आळा घालण्याकरिता जिल्हाधिकाऱ्यांना निवेदन

महासागर प्रतिनिधी
वरुड, (दि. 7) - बकरी ईदच्या पार्श्वभूमीवर वरुड शहरात दरवर्षी मोठ्या प्रमाणात गौवंश तस्करी व कत्तलीचे प्रकार घडत असल्याचा आरोप करत, या प्रकारांना आळा घालण्यासाठी कठोर कार्यवाहीची मागणी बजरंग दल वरुडतर्फे करण्यात आली आहे. या मागणीसाठी पोलीस निरीक्षक व तहसीलदार वरुड यांच्या माध्यमातून जिल्हाधिकारी व पोलीस अधीक्षक अमरावती यांना निवेदन देण्यात आले. निवेदन देताना बजरंग दल प्रखंड संयोजक वैभवजी



गणोरकर व शहर संयोजक योगेशजी अडलक यांनी नेतृत्व केले. निवेदनात सांगण्यात आले की, गौमाता ही राज्यमाता म्हणून घोषित असूनही, दरवर्षी बकरी ईदच्या काळात अवैध तस्करी व कत्तलीच्या घटनांमध्ये वाढ होते. याआधीही या संदर्भात अनेक

वेळा निवेदने दिली असूनही समाधानकारक कार्यवाही झालेली नाही, असा आरोप करण्यात आला आहे. या वर्षी अशा घटनांना आळा घालण्यासाठी ठोस उपाययोजना व कठोर कारवाई करण्यात यावी, अशी मागणी निवेदनातून करण्यात आली आहे. या वेळी

बजरंग दलचे वरुड शहर सहसंयोजक मोंटी नागदेवे, विशेष संपर्क प्रमुख भोजराज उघडे, गौरक्षा प्रमुख वैभव वाळके, तसेच जय मोरे, शुभम सूर्यवंशी, गौरव वरुहाडे, अनिकेत बोरकुटे, नयन सुपले, शुभम बाणाईत, जय वडस्कर आदी कार्यकर्ते उपस्थित होते.

जनुना-सावनेर मार्गावरील ‘डांबर’ झाले गायब

कंत्राटदाराच्या हलगर्जीपणामुळे प्रवाशांचा जीव टांगणीला

महासागर प्रतिनिधी
अंजनगाव बारी, (दि. 7) - नांदगाव खंडेश्वर तालुका अंतर्गत येणार्या जनुना-सावनेर रस्त्यावर मागील काही वर्षांपासून मोठ्या प्रमाणात खड्डे पडले होते. या खड्ड्यांमुळे मार्गक्रमण करणाऱ्या प्रवाशांना नेहमीच अपघातांचा धोका निर्माण होत होता. यावर लक्ष देत, धामणगाव रेल्वे विधानसभा मतदारसंघाचे आमदार प्रताप अडसड यांनी रस्त्याच्या मजबूतीकरण आणि रुंदीकरणासाठी आंदाजित दोनशे पन्नास लाख रुपयांचा निधी शासनाकडून मंजूर करून घेतला. तसेच यासाठी भूमिपूजन देखील केले.



मोटमोठे खड्डे निर्माण झाले आहेत, जे प्रवाशांसाठी प्रचंड त्रासदायक ठरत आहेत. कंत्राटदाराच्या हलगर्जीपणामुळे एक दोन वर्षे होऊनही काम पूर्ण झाले नाही. यामुळे वाहनचालकांना जीव मुठीत धरून प्रवास करावा लागत आहे. रस्त्याची परिस्थिती इतकी बिकट आहे की प्रवास करताना अपघात होण्याचा धोका कायम आहे. रस्ता अद्याप डांबरीकरण न झाल्यामुळे खासकरून



पावसाळ्याच्या तोंडावर बनली आहे. या सर्व परिस्थितीमुळे जनुना, टिमटाळा,

बनली आहे. या सर्व परिस्थितीमुळे जनुना, टिमटाळा,



खिरसाना, निरसाना, सावनेर या परिसरातील नागरिकांतून नाराजी व्यक्त केली जात आहे. येथील काही स्वयंघोषित गाव नेते या मुद्द्यावर मोन राखून आहेत. तर, कंत्राटदाराने देखील जाणीवपूर्वक कामात खोडा घालत असल्याचे दिसून येत आहे. कंत्राटदाराच्या हलगर्जीपणामुळे सरकारच्या उपलब्ध निधींचा फायदा साधला गेला असला तरी, सामान्य नागरिकांचे आणि प्रवाशांचे जीवन जोखमीच्या टोकावर आहे. यासाठी, सामाजिक कार्यकर्ते श्रीपाल सहारे यांनी जनप्रतिनिधींना साकडे घालून रस्ता त्वरित डांबरीकरण करण्याची मागणी केली आहे.

पुसला येथील पशुवैद्यकीय दवाखान्याला उद्या ठोकणार टाळे

मागणी मान्य न झाल्याने पशुपालकांचा आंदोलनाचा पवित्रा

महासागर प्रतिनिधी
वरुड, (दि. 7) - तालुक्यातील पुसला व परिसरातील शेतकऱ्यांना पशुवैद्यकीय सेवेचा लाभ मिळत नसल्याने येथील शासकीय पशुवैद्यकीय दवाखान्यावर 'टाळे ठोका' आंदोलन करण्यात येणार आहे. 9 जून 2025 रोजी सोमवारी सकाळी 11 वाजता हे आंदोलन पुसला दवाखान्यासमोर होणार असून, गटविकास अधिकारी पंचायत समिती वरुड व तालुका पशुवैद्यकीय अधिकारी वरुड यांना यासंदर्भात निवेदन देण्यात आले आहे.



खाजगी डॉक्टरांचा भुर्दंड

या समस्येमुळे शेतकऱ्यांना खाजगी डॉक्टरांकडे जावे लागते, ज्यामुळे त्यांना मोठा आर्थिक भुर्दंड सहन करावा लागतो. स्थानिक प्रशासनाने तातडीने योग्य तो निर्णय न घेतल्यास, शेतकऱ्यांच्या रोषाला सामोरे जावे लागेल, असा इशाराही कार्यकर्त्यांनी दिला आहे.

अनेक वर्षांपासून कायमस्वरूपी पशुवैद्यकीय अधिकारी नाहीत, ही स्थिती शेतकऱ्यांसाठी अडचणीची ठरत आहे. 7 मे 2025 रोजी प्रशासनाला लेखी निवेदन देऊन 10डू.15 दिवसांत दवाखान्यात पशुवैद्यकीय अधिकारी नियुक्त करण्याची मागणी करण्यात आली होती. मात्र, एका महिन्यांतरही

कोणतीही ठोस कार्यवाही न झाल्यामुळे हे आंदोलन उभे राहिले आहे. या आंदोलनात युवा मित्र मंडळ, पुसला पुढाकार घेत असून अध्यक्ष सुरज धर्मे, उपाध्यक्ष जावेद शेख, सचिव प्रद्युम्न तवले, कमलेश खपरोये, अनिकेत कारणकर आदी कार्यकर्ते उपस्थित राहणार आहेत.

भक्तिमार्ग

पतीला परमेश्वर मानणारी आपली संस्कृती आहे. आपण तिचा सन्मान करतो आणि या विच-राने साजरा होणाऱ्या प्रत्येक सणाचा आनंद लुटतो. सहचर्यांच्या पुरातन कल्पनांमध्ये लहानग्यांना विवाहबंधनात अडकवण्याची पद्धत होती. बालविवाह, लहान मुलीशी प्रौढाचा विवाह, प्रौढ विवाह, विधवा विवाह अशा पायऱ्या पार करत आजची कुटुंब्यवस्था स्थिरावली आहे. पण बदलाची प्रक्रिया अद्यापही सुरू आहे. कुटुंब्यवस्थेची चौकट ओलांडून लिह्व इन कडे वळणारा तरुण वर्ग याची व्हाही देतो. या नव्या आणि बदलत्या व्यवस्थेत एखाद्या माणसाला देवत्वाचा दर्जा देण्यासारखा भाबडेपणा अथवा भोळेपणा दिसत नाही, म्हणूनच या जमान्यात वटपौर्णिमेसारख्या सणांचं महत्त्व काय हा प्रश्न उपस्थित झाल्याशिवाय रहात नाही. या सणामध्ये पती-पत्नीमधील प्रेमाचा दाखला दिला आहे. सावित्री आपल्या जीवाची बाजी लावून पतीचे प्राण हरण करणाऱ्या यमाचा पाठलाग करते. बुद्धिकौशल्याने संवादात त्याच्यावर मात करते आणि पतीचे प्राण परत आणते. म्हटलं तर ही प्रीतीकथा आहे आणि म्हटलं तर अतिरंजित कल्पनाविलास आहे. या घटनेची स्मृती म्हणून वर्षानुवर्षे बायका वडाला फेऱ्या घालत आल्या आहेत. वडाला प्रदक्षिणा घालून दोरा गुंडाळायचा, घरोघरी आंब्याचं वाण घ्यायचं, सवाष्णीची ओटी भरायची आणि जन्मोजन्मी हाच पती मिळावा म्हणून देवाला प्रार्थना करायची हा या सणानिमित्त पार पडणारा उपचार. आजवर विवाहित स्त्रिया डोळे झाकून या सणाकडे बघत राहिल्या आणि घरातील वडिलधाऱ्या स्त्रियांनी सांगितलेले सगळे उपचार पार पाडत राहिल्या. आजची स्त्री मात्र झापडबडं अवस्थेतून बाहेर पडली आहे. पती हा परमेश्वर नसून आपला

चांगला मित्र असवा या भावनेने ती विवाहबंधन स्वीकारत आहे. आता ती आपली त्यागमूर्ती ही प्रतिमा त्यागू इच्छित आहे. पती हेच अस्मितेचं केंद्र न राहता स्वत्व गवसलेल्या आजच्या स्त्रीला अनेक अस्मिता केंद्रं भुलवत आहे. एका अर्थी भावना आणि व्यवहार याची सुरेख सांगड घालण्यात आजची स्त्री यशस्वी ठरली आहे. म्हणूनच कदाचित सत्यवान-सावित्रीच्या कथेने ती प्रभावित होणार नाही. वडाला दोरे गुंडाळणार नाही. पण याचा अर्थ तिच्या मनात पतीप्रेम नाही अथवा परंपरांचं पालन करण्यास ती अक्षम आहे असं नाही. बदलत्या परिस्थितीतील तिचे बदललेले विचार, तिने गाठलेली यशशिखरे, तिच्या विस्तारत्या कार्यक्षमता या सर्वांचाच मागोवा घ्यायला हवा. इतकं सगळं करूनही प्रत्येक भारतीय स्त्री आपल्या कुटुंबाशीच जोडलेली असते. पक्षिणी आकाशी विहरत असली तरी तिचं चित्त घरट्यापाशी असतं. याच धर्तीवर प्रत्येक भारतीय स्त्रीचा मर्मबिंदू पती आणि तिचं घर याशिवाय दुसरा नसतो. म्हणूनच श्रद्धा, उपचार, पूजाअर्चा या चौकटीतून बाहेर पडून विचारांची सहमती, प्रतिकूल परिस्थितीमध्ये एकमेकांची साथ, एकमेकांशी जोपासलेलं मैत्र या नव्या पैलूंनी पतीपत्नीमधील नात्याचा विचार करायला हवा. कदाचित वटपौर्णिमेच्या सणाचा देखील हाच सांगावा असेल. कार्यक्षेत्र सीमित असताना किंबहुना उंबऱ्याच्या आतच विश्व समावलेलं असताना प्रत्येक प्रकारच्या सुरक्षेसाठी पूर्वीची सावित्री पतीवर अवलंबून असायची. मात्र आज परिस्थिती बदलली आहे. आज जवळपास प्रत्येक प्रांतात त्यांनी भरारी घेतली आहे. गेल्या काही वर्षांमध्ये अंतराळविज्ञान, अर्धविश्व, परराष्ट्र धोरण, संरक्षण, वन्यप्राणी संशोधन आदी क्षेत्रांमध्ये महिलांनी जोरदार मुसंडी मारल्याचं


भक्ती विशेष

आपल्या संस्कृतीत साजऱ्या होणाऱ्या बहुसंख्य सणांमध्ये स्त्रीने व्रतवैकल्यं करणं आणि पुरुषांच्या प्रगती आणि उन्नतीसाठी प्रार्थना करणं अपेक्षित आहे. वटपौर्णिमा हा सणही त्याला अपवाद नाही. आजही अनेक सावित्री पतीच्या दीर्घायुष्यासाठी वडाला प्रदक्षिणा घालतात. पण कोणा सावित्रीने हे उपचार नाकारले तर तिच्या पतीप्रेमावर शंका घेण्याची मानसिकता त्यागायला हवी. आता सत्यवानांनी अधिक

दिसत आहे. पुरुषांच्या बरोबरीने त्या कामगिरी बजावत आहेत. कुस्तीपासून बॉक्सिंगपर्यंत कोणताही क्रीडा प्रकार तिला वर्ज्य नाही. तिची यशोगाथा कुठित नाही तर प्रवाही आहे. अलिकडेच स्त्रियांना सामावून घेण्यासाठी एक नवं अवकाश सिद्ध झालं आहे. आत्तापर्यंत लष्करामध्ये स्त्रियांचा सहभाग असला तरी तो सीमित होता. लष्करामध्ये स्त्रिया वैद्यकीय, कायदा, इंजिनिअरिंग आदी क्षेत्रांमध्येच सहभागी होऊ शकायच्या. मात्र आता त्यांच्यासाठी प्रत्यक्ष रणभूमीवर शौर्य गाजवण्याची संधी उपलब्ध झाली आहे. भारताच्या लष्कर प्रमुखांनी या स्वरूपाची घोषणा केल्यानंतर अनेक युवतींच्या मनात वीरश्री जागी झाली असेल. महिलांनी लष्करामध्ये पाऊल ठेऊन बरीच वर्षे उलटली. नेव्ही कमांडर पुनीत अरोरा, १९६८ च्या वायूदलातील पहिल्या महिला अधिकारी पद्मावती बंडोपाध्याय, काबूलमध्ये भारतीय दूतावासानजीक झालेल्या हल्ल्यावेळी दोन किलोमीटर धावत जाऊन १९ अधिकाऱ्यांची सुटका करणाऱ्या लेफ्टनंट मधुमिता, लष्कर प्रमुखांना पत्र लिहून महिलांच्या लष्कर प्रवेशाविषयी आग्रह धरणाऱ्या आणि आपल्यासह

२४ कॅडेटला लष्कराची कवाड उघडून देणाऱ्या प्रिया झिंगाल अशी अनेक नावं उदाहरणादाखल देता येतील. प्रिया सेमवाल हे असंच एक नाव आहे. युद्धभूमीवर पती शहीद झालेला, पदरात चार वर्षांचं मूल... मात्र या रणरागिणीने पती निधनाचं दुःख बाजूला ठेवलं आणि देशाची सेवा करण्यासाठी ती लष्करात दाखल झाली. स्वाती सिंग या नथूला पासवर तैनात तुकडीतील एकमेव महिला होत्या. त्यांनी अत्यंत प्रभावीपणे कम्युनिकेशची जबाबदारी सांभाळली. गूगल सक्सेना या लष्करातील महिलेने कारगिल युद्धादरम्यान हेलिकॉप्टरद्वारे जवानांपर्यंत

सत्यवानांना समज यावी



रसद पोहचवण्याचं काम अत्यंत धाडसाने पार पाडलं. आजमितीस वायूदलामध्ये ८.३० टक्के महिला आहेत. नौदलामध्ये ४१३ महिला अधिकारी पदावर आहेत. मध्यंतरी पायलट प्लेनच्या पायलट म्हणूनही महिलांसाठी संधी उपलब्ध झाल्या. आता प्रत्यक्ष युद्धभूमीवर शौर्य गाजवण्याची संधी मिळणार असल्यामुळे महिलांसाठी एक नवं पर्व सुरू होणार

आहे. एकंदरच आता स्त्रीचं विश्व घराच्या चार भिंतींपर्यंत मर्यादित राहिलेलं नाही. असं असताना तिने घरातल्या एखाद्या जबाबदारीकडे दुर्लक्ष केलं अथवा स्वतः न पार पाडता मदतीसाठीकडून ते काम करून घेतलं तर दोष देता कामा नये. पुरुषांनी हा बदल स्वीकारायलाच हवा. तिने इतकी वर्षे मनोभावे पतीसेवा आणि कुटुंबसेवा केली. अखेरच्या क्षणापर्यंत केवळ कुटुंबाचा विचार केला. आता तिला स्वतःचं अवकाश गवसेलं असताना पुरुषांनी पुढाकार घेण्याची आणि तिला आवश्यक ती मोकळीक देण्याची गरज आहे. अगदी कौटुंबिक पातळीपासून वैश्विक पातळीपर्यंत पुरुषी मनोवृत्तीत हा बदल घडायला हवा. हाच खरा सावित्रीचा सन्मान असेल. कारण आजही स्त्री वरिष्ठांकडे पाहण्याची पुरुषांची मनोवृत्ती पूर्वग्रहदूषित आहे. घरात आपलं वर्चस्व असावं या भावनेने पछाडलेला पुरुष कार्यालयात एखाद्या कर्तव्यार स्त्रीला आपल्यापुढे जा-ताना पाहू शकत नाही. इतकंच नव्हे तर सर्वच क्षमतांच्या बाबतीत उणा असणारा पुरुष एखाद्या स्त्री वरिष्ठाने दिलेल्या आज्ञांचं पालन करताना आतून डिवचला जातो. माहिती-तंत्रज्ञान क्षेत्रा-तील स्त्रियांवर होणाऱ्या अत्याचाराच्या काही घटनांद्वारे ही पुरुषी मनोवृत्ती प्रकर्षाने पुढे आली आहे. घरामध्ये पुरुषांना स्त्रीचं उत्पन्न हवं आहे मात्र अधिकार देण्याची वेळ आली की ते मागे हटतात. पुरुषांनी ही दाम्भिकता आता सोडायला हवी. पती पत्नी ही कुटुंबाची दोन चाकं असतात त्याप्रमाणे पुरुष आणि महिला ही समाजाची दोन चाकं असतात. आता ही दोन चाकं समान पा-तळीवर, समान वेगाने, समान क्षमतेने धावण्यास सज्ज आहेत. त्याचा लाभ घ्यायला हवा. वैयक्तिक हेवेदावे, फुकाचा अहंगंड, वर्चस्वाच्या कल्पित भावना या सर्वांपलिकडे जाऊन एक माणूस म्हणून स्त्रीचा स्वीकार करणं आणि तिला तिच्या कार्यक्षेत्रामध्ये मनाजोगतं काम करू देणं हे प्रत्येक पुरुषाचं कर्तव्य आहे. आत्तापर्यंत अनेक सावित्रींनी स्वतःला सिद्ध केलं आहे. तेव्हा आता सत्यवानांची वेळ आहे...

अंगी सहनशीलता हवी

आयुष्यात यशस्वी होण्यासाठी अंगी सहिष्णूता बाणायला हवी. सहिष्णूतेचं महत्त्व आपण कथेतून जाणून घेऊ या... महात्मा सरयूदास यांचा जन्म गुजरातमधल्या पारडी गावात झाला होता. भोगीलाल हे त्यांचं पाळण्यातलं नाव होतं. **बोध** लहानपणी त्यांना शेजारी राहणाऱ्या बजा भगत यांची साथ मिळाली. सरयूदास मामाच्या घरी राहून त्यांचा व्यवसाय सांभाळत असत. काही काळानंतर सरयूदास यांचा विवाह झाला पण त्यांची पत्नी फार काळ जिवंत राहू शकली नाही. एके दिवशी सरयूदास रेल्वेने प्रवास करत होते. गाडीत प्रचंड



समजून घेण्यासाठी तू मला वारंवार पाय मारतो आहेस ना? अजिबात संकोच करू नकोस. मला तुझी सेवा करण्याची संधी दे. असं म्हणत त्यांनी त्या माणसाचा पाय मांडीवर ठेवला आणि कुरवाळू लागले. सरयूदासांच्या या वर्तनाने त्या माणस-ला लाजल्यासारखं झालं. तो सरयूदासांची क्षमा मागू लागला. त्यांना म्हणला, तुम्ही महान आहात. माझी चूक झाली. मला क्षमा करा. तुम्ही महात्मा आहात. मला आता याची जाणीव झाली आहे. माणसाने सहनशीलता अंगी जोपासली पाहिजे. हाच गुण माणसाला प्रगतीपथावर घेऊन जातो. सरयूदासांकडून आपल्याला हाच बोधा घेता येईल.

प्रत्येक धार्मिक व्यक्तीच्या घरात देवघर असतं. घरात पूजाप्रार्थनाही केली जाते. पण कळत-नकळत होणाऱ्या काही चुकांमुळे आपल्याला इच्छित लाभ मिळत नाहीत. पूजा अर्चनेचं योग्य फळ मिळण्यासाठी नेमकं काय करायला हवं याविषयी... * देवघरातल्या मूर्तीचा आकार फार मोठा असू नये. देवघरातलं शिवलिंग हाताच्या अंगठ्यापेक्षा मोठं असू नये. शिवलिंगाचं पूजन करताना अनेक नियमांचं पालन करावं लागतं. त्यामुळे छोटं शिवलिंग योग्य ठरतं. तसंच इतर देवांच्या मूर्तीही छोट्या असायला हव्यात. * पूजा करणाऱ्याचं तोंड पश्चिमेला असेल तर अधिक लाभ मिळतात. यासाठी देव-घराचं तोंड पूर्वेकडे असायला हवं. पूजा करणाऱ्या व्यक्तीचं तोंड पूर्वेकडे असलं तरी चांगले लाभ मिळू शकतील. * देवघर असलेल्या ठिकाणी भरपूर प्रकाश असला पाहिजे. दिवसातला काही काळ



तरी सूर्यकिरणं या ठिकाणी पोहोचली पाहिजेत. हवाही खेळती असायला हवी. सूर्याच्या उर्जेमुळे वाता-वर्णातली नकारात्मकता दूर होऊन सकारात्मक ऊर्जा वाढते. * घरात देवघर असेल तर सकाळ संध्याकाळ पूजा करायला हवी. देवपूजा करताना घंटा वाजवा. घरभर घंटेचा आवाज निनादू द्या. घंटेच्या आवाजामुळे घरातली नकारात्मकता दूर होऊन सकारात्मक ऊर्जेचा

वास राहतो. * देवाला ताजी फूल अर्पण करा. तसंच पूजनासाठी भरलेलं पाणीही ताजं हवं. तुळशीची पानं आणि गंगाजल कधीही शिळं होत नाही. त्यामुळे त्याचा वापर कधीही करता येतो. वास घेतलेलं किंवा खराब फूल देवाला अर्पण करू नये. * देवघराच्या ठिकाणी चामड्याच्या वस्तू, पादत्राणं नेऊ नये तसंच देवघरात पूर्वजांचे तसंच मृत व्यक्तीचे फोटो असू नयेत. घरात दक्षिणेकडच्या भिंतीवर मृत व्यक्तींचे फोटो लावता येतील. * देवघराच्या आसपास शौचालय असू नये. * दररोज रात्री देवघर पडद्याने झाकून टाका. यामुळे देवाच्या विश्रांतीत बाधा येत नाही.

श्रीखंड महादेव यात्रा

हिंदू धर्मानुसार अनेक धार्मिक यात्रा पुण्यादायी मानण्यात आल्या आहेत. कैलास-मानसर-नेवर, अमरनाथ, चार धाम, नर्मदा परिक्रमा अशा यात्रा करून पुण्य पदरात पाडून घेण्याचा भाविकांचा उद्देश असतो. हिमाचल प्रदेशमधल्या श्रीखंड महादेवाच्या दर्शनासाठी जाणारी श्रीखंड महादेव यात्राही पुण्यदायी मानली जाते. जून-जुलै महिन्यात या यात्रेचं आयोजन केलं जातं. या यात्रेविषयी... * हिमाचल प्रदेशमधल्या द ग्रेट हिमायलन राष्ट्रीय उद्यान-जवळ श्रीखंड म

हादेवाचं मंदिर आहे. इथल्या पर्वत शिखरावर साक्षात महादेवाचा वास असल्याचं इथली मंडळी मानतात. * या मंदिरातलं शिवलिंग ७२ फूट उंच आहे. हे स्थान निसर्गरम्य असून हिरवाईने नटलेल्या वळणावळणाच्या रस्त्याने ही यात्रा करायची असते. या काळात इथलं वातावरण खूप आल्हादादायी असतं. * ही यात्रा पूर्ण करण्यासाठी तब्बल १८,५७० फूट अंतर पार करावं लागतं. अमरना-थप्रमाणे ही यात्राही कठिण मानली जाते. पण भोलेबाबांच्या नावाचा जयघोष करत भाविक ही यात्रा पूर्ण करतात. * या काळात ऑक्सिजनची कमरता जाणवते. त्यामुळे श्वसनाचा त्रास किंवा

हृदयविकार असलेल्यांनी यात्रेआधी डॉक्टरांचा सल्ला घ्यायला हवा. **तेलफ हेल्प** * या यात्रेला पौराणिक महत्त्व आहे. पौराणिक कथेनुसार या स्थानी भस्मासूराचा वध झाला. भस्मासूर नावाच्या राक्षसाने शंकराला प्रसन्न करून घेऊन ज्याच्या डोक्यावर आपण हात ठेऊ, तो भस्म होईल असा वर मागून घेतला होता. यामुळे भस्मासूर खूप मातला होता. या भस्मासूराला पार्वतीशी विवाह करण्याची इच्छा झाली. शंकराच्या डोक्यावर हात ठेऊन त्यालाच भस्म करण्याचं कारस्थान भस्म Iसूराच्या डोक्यात शिजू लागलं. त्याच वेळी विष्णूने मोहिनी रूप घेऊन भस्मासूरासोबत नृत्य केलं आणि त्याला स्वतःच्याच डोक्यावर हात ठेवायला भाग पाडलं. यामुळे भस्मासूर जळून नष्ट झाला. हे स्थान श्रीखंड म हादेव मंदिराच्या जवळ असल्याचं बोललं जातं.

शांत झोप, आरोग्याची गुरूकिल्ली



आपण निद्रादेवीच्या अधीन होतो. त्यामुळे दिवसाची सुरुवात फार चांगली होत नाही. दिवसभराच्या अस्वस्थतेमागे अपुरी झोप हे महत्त्वाचं कारण मानलं जातं. त्यामुळे झोपण्याआधी एक प्रयोग करता येईल. झोपण्याच्या खोलीत पलंगावर किंवा इतर कोणत्याही स्थानावर मांडी घालून बसा आणि 'ओम'चं उच्चारण करा. हा उच्चार अशा पद्धतीने व्हायला हवा की संपूर्ण शरीरात ओमचा आवाज गुंजावा. ओमचा आवाज आपल्या शरीरात गुंजतोय, अशी कल्पना करायला हवी. दीर्घ श्वास घेऊन ओम म्हणा. ओमचा आवाज संपूर्ण शरीरात पसरला असल्याची कल्पना करा. जिथे थांबाल तो क्षण शून्याचा. पुढच्या वेळी या शून्यापासूनच सुरुवात करा. त्यानंतर पुन्हा ओम म्हणा. दोन ओममधल्या शून्याचा काळ जेवढा दीर्घ तेवढी गाढ झोप येईल. गाढ झोपेमुळे आहार-विहाराच्या चुकीच्या सवयींच्या दुष्परिणामांपासून बचाव होईल. खाण्या-पिण्याबाबत तडजोड केली तरी हरकत नाही पण झोपेच्या बाबतीत कोणतीही तडजोड करू नका. **सेलफ हेल्प** * घराचं स्वयंपाकघर स्वच्छ असायला हवं. स्वयंपाक झाल्यानंतर ओटा नीट धुवून ठेवा. कचऱ्याचा डबाही स्वच्छ करा. * घराच्या उत्तर दिशेची भिंती निळ्या रंगाने रंगवून घ्या. या ठिकाणी निळ्या रंगाच्या काही वस्तू ठेवता येतील. या ठिकाणी लाल किंवा इतर कोणते गडद रंग लावू नका. यामुळे घरात नकारात्मकता निर्माण होवू शकते. * घराचं प्रवेशद्वार नीटनेटक आणि स्वच्छ असायला हवं. घराचं प्रवेशद्वार उत्तर, पश्चिम किंवा दक्षिण दिशेला असावं. दक्षिण-पश्चिमेला असलेल्या प्रवेशद्वारांमध्ये घरात नकारात्मक प्रभाव निर्माण होतो. * स्वयंपाकघराला लाल, केशरी किंवा गुलाबी रंग द्यावा. * घराच्या पश्चिम कोपऱ्याला पांढरा किंवा पिवळा रंग द्यावा. या कोपऱ्यात पैसा ठेवता येईल. घराच्या दक्षिण-पश्चिम कोपऱ्यात अश्यासिका किंवा वाचनालय असावं.

आपण निद्रादेवीच्या अधीन होतो. त्यामुळे दिवसाची सुरुवात फार चांगली होत नाही. दिवसभराच्या अस्वस्थतेमागे अपुरी झोप हे महत्त्वाचं कारण मानलं जातं. त्यामुळे झोपण्याआधी एक प्रयोग करता येईल. झोपण्याच्या खोलीत पलंगावर किंवा इतर कोणत्याही स्थानावर मांडी घालून बसा आणि 'ओम'चं उच्चारण करा. हा उच्चार अशा पद्धतीने व्हायला हवा की संपूर्ण शरीरात ओमचा आवाज गुंजावा. ओमचा आवाज आपल्या शरीरात गुंजतोय, अशी कल्पना करायला हवी. दीर्घ श्वास घेऊन ओम म्हणा. ओमचा आवाज संपूर्ण शरीरात पसरला असल्याची कल्पना करा. जिथे थांबाल तो क्षण शून्याचा. पुढच्या वेळी या शून्यापासूनच सुरुवात करा. त्यानंतर पुन्हा ओम म्हणा. दोन ओममधल्या शून्याचा काळ जेवढा दीर्घ तेवढी गाढ झोप येईल. गाढ झोपेमुळे आहार-विहाराच्या चुकीच्या सवयींच्या दुष्परिणामांपासून बचाव होईल. खाण्या-पिण्याबाबत तडजोड केली तरी हरकत नाही पण झोपेच्या बाबतीत कोणतीही तडजोड करू नका.



आतंदी राहण्यासाठी...

प्रत्येकाला जीवनात आनंद हवा असतो. आनंदाची, समाधानाची व्याख्या व्यक्तीसापेक्ष बदलत असते. आनंद, समाधान प्रत्येकाच्या मानसिकतेवर अवलंबून असतं. सुख आणि आनंद मिळवण्यासाठी पुर-णामध्ये काही उपाय सांगण्यात आले आहेत. या उपायांनी आयुष्यात सुख नांदू शकतं. * धार्मिक पुस्तकं, पुराणं आणि मासिकांचं वाचन म्हणजे ब्रह्म यज्ञ. यातून आपण ज्ञान घ्यायला हवं. धार्मिक साहित्याच्या वाचनामुळे आंतरिक शांततेची अनुभूती मिळते. यामुळे आनंदही मिळतो. * पिंडदान, श्राद्धकर्म आणि इतर धार्मिक विधींद्वारे पितरांच्या प्रती कृतज्ञता व्यक्त केली पाहिजे. याला पित्र यज्ञ असे म्हटलं जातं. पूर्वजांच्या नित्य स्मरणाने त्यांचे आशीर्वाद मिळतात. शिवाय आंतरिक शांतताही मिळते. **धर्मशास्त्रातून** * विविध देवीदेवतांचं स्मरण म्हणजे देव यज्ञ. यामुळे आपल्याला परमेश्वराचे आशीर्वाद प्राप्त होतात. दैनंदिन आयुष्यात परमेश्वराचं स्मरण करत रहायला हवं. * भूतयज्ञ म्हणजे भूतदत्त. इतरांना मदत करणं, पशुपक्ष्यांची काळजी घेणं यामुळे तुमची चांगली कर्म वाढतात. * घरी आलेल्या पाहुण्यांची नीट काळजी घ्यायला हवी. पाहुणा कितीही मोठा किंवा लहान असला तरी त्यांच्या सरबराईत कोणतीही कमरता राहता कामा नये. याला अतिथी यज्ञ असे म्हटलं जातं. * निसर्गाच्या सानिध्यात काही काळ चाला. यामुळे तुम्हाला आनंद मिळतो. * जुन्या मित्रमैत्रिणींना भेटा. त्यांच्यासोबत वेळ घालवा. यामुळे आनंद वाढतो. * चांगली कर्म करा. लोकांना मदत करा. यामुळे मनःशांती लाभेल.

वास्तुशास्त्रानुसार घरातल्या दिशांचं,

आणि प्रत्येक कोपऱ्याचं वेगळं महत्त्व असतं. घराच्या प्रत्येक कोपऱ्याची रचना वास्तुशास्त्रानुसार करण्यात आली तर घरात समृद्धी आणि सम-धान नांदतं. फक्त एवढंच नाही तर कुटुंबातल्या सदस्यांना मानसिक शांतता लाभते. म्हणूनच घरातल्या प्रत्येक कोपऱ्याची माहिती घेणं गरजेचं आहे. त्याविषयी... * घराचा उत्तर-पश्चिम कोपरा समृद्धी आणि सकारात्मकतेचं प्रतिक असतो. घराचा हा कोपरा कधीही अंधारात असू नये. हा कोपरा अंधारात असेल तर घरात नकारात्मक शक्तींचा प्रभाव वाढतो. * घराच्या दक्षिण दिशेचा अधिपती म्हणजे साक्षात यमराज. घराच्या या कोपऱ्यात दार किंवा तिजोरी, कपाट असू नये. या कोपऱ्यात दार किंवा कपाट असेल तर घरातल्या सदस्यांमध्ये कटूता निर्माण होऊ शकते. तसंच

अपमृत्यूचं भय असतं.

* ज्येष्ठ कुटुंबप्रमुखाची खोली घराच्या दक्षिण-पूर्व दिशेला असू नये. या दिशेला खोली असेल तर घरात नकारात्मकता नांदते. विभक्त कुटुंबातल्या कुटुंबप्रमुखाची खोलीही या दिशेला असू नये. * घराच्या उत्तर-पूर्व कोपऱ्यात स्वयंपाकघर असू नये. यामुळे घराचं आर्थिक

असे असावे घराचे कोपरे

नियोजन कोलमडून आर्थिक अडचणी निर्माण होऊ शकतात. * आंधोळीनंतर बाथरूम घाण ठेऊ नये. साचलेलं पाणी काढून टाकावं. सुगंध फवारावा. ओले कपडे वाळव घालावे. * पाणी वाया घालवणं हा खूप मोठा वास्तूदोष मानला जातो. गरजेइतकं पाणी वा-परा. घरातले गळके नळ दुरुस्त करून घ्या. * सूर्योदयापूर्वी उठायला हवं. सूर्याची किरणं अंगावर घ्यायला हवी. सूर्योदय म्हणजे नवी सुरुवात. त्यामुळे दिवसाची सुरुवातही आनंदाने करायला हवी. * सूर्यास्ताच्या वेळी झोपू नये. या वेळी दोन प्रहर एकत्र येत असतात. सूर्यास्तानंतर संपूर्ण अंधार झाल्यावरच झोपावं.

वास्तू भक्ती

किंवा गुलाबी रंग द्यावा. * घराच्या पश्चिम कोपऱ्याला पांढरा किंवा पिवळा रंग द्यावा. या कोपऱ्यात पैसा ठेवता येईल. घराच्या दक्षिण-पश्चिम कोपऱ्यात अश्यासिका किंवा वाचनालय असावं.



नागपुरात येणार आंतरराष्ट्रीय अँग्री बिझनेस स्कूल स्पेनच्या तज्ज्ञ शिष्टमंडळाने दिली सहमती

■ महासागर प्रतिनिधी, नागपूर, दि. ७ :

विदर्भातील शेतकऱ्यांचे उत्पन्न वाढावे, त्यांच्या उत्पादनांना जागतिक बाजारपेठ मिळावी आणि आधुनिक कृषी तंत्रज्ञानामध्ये तरुणांना प्रशिक्षित करून सक्षम करणे हे अँग्रीव्हिजनचे ध्येय असून, याच माध्यमातून नागपुरात अँग्रीव्हिजन ग्लोबल अँग्री बिझनेस स्कूल सुरू करण्याचा निर्धार केला असल्याचे केंद्रीय रस्ते वाहतूक व महामार्ग मंत्री नितीन गडकरी यांनी येथे सांगितले.

शेतीही फायदेशीर होऊ शकते, फक्त त्यासाठी योग्य मार्गदर्शन, प्रशिक्षण आणि संधी उपलब्ध करून देणे आवश्यक आहे. अँग्रीव्हिजन अँग्री बिझनेस स्कूल हे या दृष्टीने एक महत्वाचे पाऊल ठरेल. विदर्भातील तरुणांना जागतिक कृषी नवकल्पनांची माहिती मिळावी, त्यांना स्टार्टअप व



नियातीसाठी मार्गदर्शन व्हावे, हा आमचा उद्देश आहे असे गडकरी म्हणाले. या उपक्रमाच्या तयारीसाठी स्पेनमधील एक उच्चस्तरीय तज्ज्ञ शिष्टमंडळ शुक्रवारी विदर्भाच्या दौऱ्यावर आले होते. या शिष्टमंडळाशी चर्चा करताना ते बोलत होते.

विदर्भातील संज्ञा व फलोत्पादक शेतकऱ्यांचे उत्पन्न आणि उत्पादन वाढवण्यासाठी केंद्रीय मंत्री गडकरी यांच्या पुढाकाराने स्पेन येथील डेव्हीस मॅरिनो, फ्रांसिस्को जॅव्हियर आणि जॉन अँटीनो या तज्ज्ञांनी संज्ञा उत्पादक क्षेत्रांचा दौरा करून शेतकऱ्यांशी थेट

संवाद साधला. शेतकऱ्यांच्या गरजा, अडचणी आणि संधी यांचा त्यांनी अभ्यास केला. दौऱ्यानंतर त्यांनी केंद्रीय मंत्री नितीन गडकरी यांच्याशी सविस्तर चर्चा केली आणि नागपुरात आंतरराष्ट्रीय दर्जाचे अँग्री बिझनेस स्कूल सुरू करण्यास सहमती दर्शविली. याप्रसंगी अँग्रीव्हिजन फाउंडेशनमार्फत भारत व स्पेनमधील कृषी तंत्रज्ञानाच्या आदान-प्रदानासाठी विशेष उपक्रम हाती घेण्यात येणार असल्याचेही जाहीर करण्यात आले. या प्रयत्नांतून विदर्भातील शेतकरी व तरुणांना कृषी क्षेत्रात नवसंधी उपलब्ध होणार आहेत.

यावेळी कांचन गडकरी यांच्यासह, अॅ फाउंडेशनचे अध्यक्ष रवी बोरटकर, मार्गदर्शक डॉ. सी. डी. मायी, महाअँग्रीजचे अध्यक्ष श्रीधर ठाकरे, डॉ. पंधरा वर्षे सत्ता कारण सोडले पाहिजे असा टोला बावनकुळे यांनी हाणला. राहुल गांधी यांनी २०२४ च्या निवडणुकीत ३१ लाख मतदारांची वाढ

■ महासागर प्रतिनिधी, नागपूर, दि. ७ :

राहुल गांधी वा शरद पवार यांनी पुढील पंधरा वर्षे तरी सत्तेचा विचार करू नये. कारण लोकांना विकास हवा आहे. आणि त्यासाठीच लोक भाजपासह महायुतीला निवडून देतात, असा पलटवार भाजपा प्रदेशाध्यक्ष चंद्रशेखर बावनकुळे यांनी माध्यमांशी बोलताना केला.

शरद पवार यांनी महाविकास आघाडीत काय सुरू आहे ते पाहिले पाहिजे. भाजपा आणि महायुती प्रचंड मजबुत आहे. आम्ही सोबत लढणार आहोत. आवश्यक असेल तिथे स्थानिक परिस्थिती पाहून मैत्रीपूर्ण लढू. पण राज्यात महायुतीच निवडून येणार आहे. हे लक्षात घेता शरद पवार यांनी पुढची पंधरा वर्षे सत्ता कारण सोडले पाहिजे असा टोला बावनकुळे यांनी हाणला.

राहुल गांधी यांनी २०२४ च्या निवडणुकीत ३१ लाख मतदारांची वाढ



भाजपा प्रदेशाध्यक्षांचा विरोधकांना सल्ला

३१ जागा त्यांना तर १७ जागा आम्हाला मिळाल्या. त्यावेळी राहुल गांधी ओव्हर कॉन्फिडंट झाले.

महायुतीच्या सर्व कार्यकर्त्यांच्या प्रयत्नांने आम्ही ३ कोटी १७ लाखावर गेलो

आणि ते २ कोटी १७ लाखावर आले म्हणजे त्यांचे ३३ लाख मते कमी झालेली राहुल गांधी अभ्यास करीत नाही. डबल इंजिन सरकार असल्याने मतदार विकासावर मतदान करतात. पुढची १५ वर्षे राहुल गांधी आणि सर्वांनी विसरून जावी. पुढचा काढा विकासाचा काळ आहे. आणि या काळात नॉन डेव्हलपमेंट व्हिजन असलेल्यांना जनता मतदान करणार नाही, असे बावनकुळे यांनी सांगितले.

शिवराज्याभिषेक सोहळा तारखेनुसार नव्हे तिथीनुसार साजरा होणार

■ महासागर प्रतिनिधी, नागपूर, दि. ७ :

महाराष्ट्राच्या स्वातंत्र्य आणि संस्कृतीचे प्रतीक असलेले छत्रपती शिवाजी महाराज हे राज्यासाठी आराध्य दैवत आहेत. त्यांची धैर्य, नेतृत्वगुण आणि न्यायप्रियता महाराष्ट्रातील लोकांसाठी प्रेरणादायक आहे. शिवाजी महाराजांनी जनतेच्या मतांवर भर देऊन स्वराज्य स्थापन केले. शिवाजी महाराज महाराष्ट्राच्या इतिहासात एक आदर्श राजा म्हणून ओळखले जातात. छत्रपती शिवाजी महाराज यांचा राज्याभिषेक सोहळा ६ जून १६७४ रोजी रायगड किल्ल्यावर पार पडला. हा दिवस मराठी इतिहासातील एक अत्यंत महत्त्वपूर्ण आणि गौरवशाली घटना मानली जाते. या दिवशी शिवाजी महाराजांचा विधीपूर्वक अभिषेक झाला आणि त्यांनी औपचारिकपणे छत्रपती ही उपाधी धारण केली. शिवप्रेमी दरवर्षी ६ जूनला मोठ्या जल्लोषात शिवराज्याभिषेक सोहळा साजरा करतात. मात्र यंदा हा सोहळा

तिथीप्रमाणे ९ जून रोजी साजरा करण्यात यावा अशा आशयाचे परिपत्रक राज्याच्या विधी व न्याय विभागाने शुक्रवारी काढले. मुख्यमंत्री देवेंद्र फडणवीस यांच्या परवानगीने हा निर्णय घेतला गेला असल्याचे परिपत्रकात नमूद करण्यात आले आहे.

सरकारी व शैक्षणिक संस्थांमध्ये ६ जूनच्या दिवशी विशेष कार्यक्रम, व्याख्याने व सांस्कृतिक उपक्रमांचे आयोजन केले जाते. छत्रपती शिवाजी महाराजांच्या राज्याभिषेकाच्या दिनांकाबाबत तारीख आणि तिथी यामध्ये काही प्रमाणात गोंधळ व मतभेद आढळतो. ऐतिहासिक दृष्टिकोनातून शिवाजी महाराजांचा राज्याभिषेक ६ जून १६७४ रोजी रायगड किल्ल्यावर झाला होता. ही तारीख ग्रेगोरियन कॅलेंडरनुसार निश्चित करण्यात आलेली असून, सरकारी दस्तावेज आणि बहुतेक शालेय-पुस्तकांमध्ये याच तारखेचा उल्लेख आढळतो. मात्र, हिंदू पंचांगानुसार हा अभिषेक ज्येष्ठ शुद्ध त्रयोदशी या तिथीला झाला होता. चंद्रमान

पंचांगामुळे ही तिथी दरवर्षी बदलते आणि कधी ५ जून, कधी ७ जून किंवा इतर तारखेला येते. त्यामुळे काही ठिकाणी राज्याभिषेक दिन पंचांगानुसार साजरा केला जातो. यंदा तिथीनुसार राज्याभिषेक दिन ९ जून रोजी येत आहे. या पार्श्वभूमीवर २ जून २०२५ रोजी बार कार्डसिल ऑफ महाराष्ट्र आणि गोवाच्या सदस्याने तिथीनुसार राज्याभिषेक साजरा करण्याबाबत पत्र पाठविले होते. विधी व न्याय विभागाने ५ जून रोजी याबाबत पत्र पाठविले. यानंतर मुख्यमंत्री देवेंद्र फडणवीस यांनी मान्यता प्रदान केल्यावर ६ जून रोजी कार्यासन अधिकारी वैशाली बारडे यांच्या नावाने परिपत्रक काढले गेले. परिपत्रकानुसार, राज्याच्या न्याय व विधी विभागाच्या अंतर्गत येणारे सर्व कार्यालये तसेच राज्यातील सर्व जिल्हा व सत्र न्यायालयात, सरकारी वकीलांच्या कार्यालयात ९ जून रोजी तिथीप्रमाणे शिवराज्याभिषेक दिन साजरा करण्यात येणार आहे.

महाराष्ट्र वनक्षेत्र : सत्य व भ्रामक साधक-बाधक चर्चा

■ महासागर प्रतिनिधी, नागपूर, दि. ७ :

देशातील वनक्षेत्राच्या संदर्भात जी आकडेवारी जाहीर करण्यात येते ती नेहमीच वादग्रस्त राहिलेली आहे. उपग्रहाच्या मध्यमातून सर्वेक्षण झाल्यानंतर काही वर्षांपूर्वी सत्य समोर आले आहे. नुकतेच महाराष्ट्र वनविभागाच्या अधिकाऱ्याने हरित क्षेत्रफळच्या वाढीच्या संदर्भात काही आकडे जाहीर केले. त्यातील सत्य जाणून घेणे या क्षेत्रातील कार्यरत असणाऱ्या व वनांच्या बाबतीत रुची घेणाऱ्या नागरिकांसाठी समजून घेणे आवश्यक आहे. वनराई फाउंडेशनच्या वतीने महाराष्ट्र वनक्षेत्र : सत्य व भ्रामक या विषयावरील साधक-बाधक चर्चा रविवार दि. ८ जून, २०२५ सायं ५.०० वाजता महाराष्ट्र राष्ट्रभाषा संकुलातील श्रीमंत बाबुराव धनवटे सभागृह, शंकरनगर चौक, नागपूर येथे करण्यावे जांजिरे आहे. या प्रसंगी यादव तरटे पाटील, माजी सदस्य, राज्य वन्यजीव मंडळ, मा.डॉ. योगेश्वर दुधपचारे, वन क्षेत्रातील गाढे अभ्यासक व मा राखी चव्हाण, ज्येष्ठ पत्रकार हे मान्यवर सहभागी होतील.

महाराष्ट्रात विधान सभेची झालेली निवडणूक ही मॅच फिक्सिंग काँग्रेस विधिमंडळ नेते विजय वडेटीवार यांचे विधान

■ महासागर प्रतिनिधी, नागपूर, दि. ७ :

महाराष्ट्रात झालेली विधानसभा निवडणूक ही मॅच फिक्सिंग होती, या निवडणुकीत नेमकी काय झाले याचे सत्य लोकसभेचे विरोधी पक्षनेते राहुल गांधी यांनी मांडले आहे. दम असले तर यावर खुलासा करावा असे काँग्रेस विधिमंडळ नेते विजय वडेटीवार म्हणाले. विरोधी पक्षनेते राहुल गांधी यांनी आज महाराष्ट्रात निवडणुकीत झालेले मतदान, २०२४ लोकसभा निवडणुकी नंतर विधानसभा निवडणुकीत मतदारांची वाढलेली संख्या आणि महाराष्ट्रात मतदारांची वेळ संपल्यावर अचानक वाढलेली मतदारांची टक्केवारी याबाबत विविध लेखातून भूमिका मांडली आहे.



मुळात केंद्रीय निवडणूक आयोगाचे आयुक्त निवडण्याची प्रक्रियाच संदोष आहे. त्यानंतर विविध यंत्रणांना हाताशी धरून सत्ताधाऱ्यांनी निवडणूक जिंकली असा आरोप विधिमंडळ नेते वडेटीवार यांनी केला. मतदारांची वेळ

संपल्यावर २०२४ विधानसभा निवडणुकीत साडे आठ टक्के सरासरीने मतदानाची टक्केवारी वाढते हे संशयास्पद आहे. त्यामुळे महाराष्ट्रात बेईमान पद्धतीने सरकार आलेले आहे. विरोधी पक्षनेते राहुल गांधी यांनी वस्तुनिष्ठ माहिती दिली आहे, यावर संबंधितांनी खुलासा केला पाहिजे अस ही वडेटीवार म्हणाले.

राज्यात उद्धव ठाकरे आणि राज ठाकरे एकत्र येणार अशा चर्चा सुरू आहे. राज्यातील महाराष्ट्र विरोधी सरकार घालवण्यासाठी ठाकरे बंधू एकत्र येत असतील तर त्याचे आम्ही स्वागत करतो असे वडेटीवार म्हणाले. ठाकरे बंधू एकत्र येण्याची

भीती सत्ताधाऱ्यांना का वाटते? त्यांच्या युतीच्या वातम्यांनी सत्ताधारी का अस्वस्थ होत आहेत असा सवाल ही वडेटीवार यांनी उपस्थित केला. राज्यात सारथी, बाटी, महाज्योती यांना समान निधी वाटप केल्याचा दावा सरकार करत आहे. अस असले तरी सारथीला इमारत आणि हॉस्टेल बांधण्यासाठी अधिकचा निधी दिला आहे.इतर संस्थांना कमी निधी दिला आहे. महाराष्ट्राची तिजोरी ही ओबीसी समाजासाठी नाही का? निवडणुकीत भाजप ओबीसी समाजाची मत घेते आणि सरकार आल्यावर मात्र त्यांना दुर्लक्ष करतात हा अन्याय आहे. सरकारने सर्वांना समान निधी आणि न्याय द्यावा अशी मागणी विधिमंडळ नेते विजय वडेटीवार यांनी केली.

पाकिस्तानहून परतलेली सुनीता जामगडे मानसिक रुग्ण ?

■ महासागर प्रतिनिधी, नागपूर, दि. ७ :

कपिलनगर पोलीस ठाण्याच्या हद्दीत संत कबीर नगर भागात राहणारी सुनीता जामगडे काही दिवसांपूर्वी नियंत्रण रेखा (एलओसी) ओलांडून पाकिस्तानात गेली होती. सुनीता कारगिलजवळील हुंदरमान गावातून पाकिस्तानात गेली आणि तेथील एका धर्मगुरूला भेटली. याप्रकरणी नागपूर पोलिसांनी तिला अटक करून जेएमएफसी न्यायालयात हजर केले होते. न्यायालयाने तिला २ जूनपर्यंत पोलीस कोठडीत ठेवण्याचे आदेश दिले होते. कोठडी संपल्यानंतर तिला पुन्हा न्यायालयात हजर करण्यात आले आणि न्यायालयाने तिला न्यायालयीन कोठडीत पाठवले. सध्या ती नागपूरच्या मध्यवर्ती कारागृहात आहे. या प्रकरणात तिला जिल्हा

मानसिक परीक्षणासाठी अर्ज

सुनीता ४ मे रोजी स्वतःच्या १२ वर्षीय मुलासोबत घरून निघाली होती. कारगिल बॉर्डरवरील शेवटचे गाव असलेल्या हुंदरमानमध्ये ती पोहोचली. तिथे गेल्यानंतर मुलाला परत येते असे सांगून एकटीच निघून गेली. तत्पूर्वी मुलाला घरी पाठवत असल्याचे बहिणीला फोन करून सांगितले. स्थानिक लोकांनी मुलाला लक्षाख पोलीसांच्या स्वाधीन केले होते.

विधी सेवा प्राधिकरणांमार्फत मोफत वकील देण्यात आला आहे. न्यायालयीन कोठडीत असणाऱ्या सुनीता जामगडेच्या जामीनासाठी अर्ज दाखल केला जाणार असल्याची सुरुवातीला चर्चा होती, मात्र जामीन अर्ज

दाखल न करता सुनीताच्या मानसिक स्थितीबाबत अर्ज दाखल केला गेला.

मात्र, आता त्यांनी सुनीता ही मागील ३-४ वर्षांपासून मानसिक विकाराने ग्रस्त असल्याचे नमूद करत तिच्या मानसिक परीक्षणासाठी अर्ज दाखल केली आहे. या अर्जात सुनीता नागपूरच्या प्रादेशिक मानसिक रुग्णालयात उपचार घेत असल्याची माहिती देण्यात आली आहे. त्यामुळे तिची वैद्यकीय महाविद्यालयातील मानसोपचार तज्ज्ञांकडून तपासणी करून आहवाल सदर करण्याचे आदेश द्यावेत, अशी मागणी न्यायालयाकडे करण्यात आली आहे. हा अर्ज तिच्या वकिलांनी प्रथमवर्ग न्यायदंडाधिकारी न्यायालयात दाखल केली असून, ९ जून रोजी यावर सुनावणी होण्याची शक्यता आहे.

चारित्र्याच्या संशयावरून पतीने संपविले पत्नीला

■ महासागर प्रतिनिधी, नागपूर, दि. ७ :

चारित्र्याच्या संशयाने सुशिक्षित पतीच्या डोक्यात घर केले आणि शांत डोक्याने कट रचित आपल्या पत्नीला संपविण्याची घटना नुकतीच हुडकेश्वर पोलीस स्टेशन अंतर्गत घडली आहे. हुडकेश्वर पोलिसांनी शिताफिने तपास लावत आरोपींना गजाआड केले आहे.

अर्चना अनिल राहुले (५२) हुडकेश्वर परिसरात लाडेकर लेआउट येथे राहत असून ती गव्हर्नमेंट मेडिकल कॉलेजला फिजिओथेरेपी विभागात प्राध्यापिका होती. तर तिचा पती अनिल राहुले (५३) छत्तीसगडमधील रायपूर मध्ये प्रायव्हेट वैद्यकीय महाविद्यालयाला प्राध्यापक आहे. त्यांना एकुलता एक मुलगा असून तो एमबीबीएस करीत आहे. सर्व संपन्न सुखी असे कुटुंब होते व सुरुळीत संसार सुरू असताना पतीच्या डोक्यात घटनेच्या सहा महिने आधीपासून चारित्र्यावरील संशयाने घर केले होते. तिच्या राहणीमानावरून, मोबाईलवर बोलण्यावरून त्यांच्यात खटके उडत होते. पण या लहान सहान वादाची परिणती पत्नीची हत्या करण्यात आली. मृतकचा पती अनिल राहुले सुट्टीच्या दिवशी नागपूरला पत्नीकडे येत जात राहायचा. त्यांनी आपला मोठा भाऊ राजू राहुले यांच्या मदतीने शांत डोक्याने पत्नीला मारण्याचा कट रचला.

९ एप्रिल ला अनिल आणि राजू राहुले पत्नीच्या



राहत्या घरी नागपूरला आले. पत्नी घरी आल्यानंतर पुन्हा त्यांच्यात वादविवाद झाला. अशातच मोठ्या भावाने अर्चना राहुलेचे हात पाय पकडले आणि तिच्या डोक्यावर लोखंडी रॉड ने जोरात वार केला. रक्तस्त्राव होऊन अर्चना राहुलेचा जागीच मृत्यू झाला खोलीत रक्ताच्या

थारोळ्यात ती पडली होती.

ती मृत झाल्याची पक्की खात्री झाल्यानंतर बाहेरून दार लावून ते फरार झाले. १२ एप्रिल ला हनुमान जयंती ची सुट्टी असल्याने आपण आलो व पत्नी मृत असल्याची आम्हाला दिसली. असा पतीने झाले आणि हुडकेश्वर पोलीस स्टेशनला कळविण्यात आले. हुडकेश्वर पोलीस स्टेशनचे वरिष्ठ पोलीस निरीक्षक ज्ञानेश्वर भेदोडकर यांनी तपास सुरू केला.

घरातील दामिने व रक्कम जशीच्या तशी असल्याने या खुनामागील कारण वेगळे असल्याचा त्यांना संशय आला. अनिल राहुले व राजू राहुले यांची खोलीत चौकशी केल्यानंतर हत्येचे बिंब फुटले. अनिल राहुले व राजू राहुले यांनी चारित्र्यावरील संशयावरून खून केल्याची कबुली दिली. आता हे दोघेही न्यायालयीन कोठडीत मध्यवर्ती कारागृहात आहे.

कोराडी औष्णिक विद्युत केंद्रातर्फे, विद्युत विहार वसाहत परिसरात महानिर्मितीचे अध्यक्ष तथा व्यवस्थापकीय संचालक, राधाकृष्णन बी. यांचे हस्ते वृक्षारोपण

■ महासागर प्रतिनिधी, नागपूर, दि. ७ :

दिनांक ०५ जून २०२५ रोजी, जागतिक पर्यावरण दिनानिमित्त कोराडी औष्णिक विद्युत केंद्रातर्फे विद्युत विहार वसाहत येथे, विशेष वृक्षारोपण कार्यक्रम आयोजित करण्यात आला. या कार्यक्रमात महानिर्मितीचे अध्यक्ष तथा व्यवस्थापकीय संचालक, राधाकृष्णन बी. तसेच कार्यकारी संचालक (सं व सु झ २) राजेश पाटील आणि उपस्थित मुख्य अभियंते यांचे हस्ते वृक्षारोपण करण्यात आले. वृक्षारोपण मोहिमे मध्ये अधिकारी, कर्मचारी यांनी उत्स्फूर्त सहभाग नोंदवला, या प्रसंगी विविध जातींच्या झाडांचे रोपण करण्यात आले.

वृक्षारोपणाचे महत्त्व अधोरेखित करताना मान्यवरांनी सांगितले की, झाडे केवळ छाया देत नाहीत तर ते प्रदूषण नियंत्रण कार्यासाठी महत्त्वाचे असून पर्यावरणाचा समतोल राखण्यासाठी, जैवविविधतेचे संरक्षण व संतुलित ठेवण्यासाठी महत्त्वपूर्ण भूमिका बजावतात. पर्यावरण दिन हा दिवस पृथ्वीच्या संरक्षणासाठी



जनजागृती करण्याचा एक महत्त्वपूर्ण दिवस आहे, महानिर्मितीमध्ये कार्यरत सर्व अधिकारी व कर्मचाऱ्यांनी पर्यावरण संवर्धनाच्या दिशेने ठोस पावले उचलण्याची गरज असल्याचे मान्यवरांनी नमूद केले. यासाठी प्रत्येकाने किमान एक वृक्ष लावून त्याचे संवर्धन करण्याचा संकल्प करावा अशी अपेक्षा व्यक्त केली. या कार्यक्रमात वृक्षारोपण करून निसर्गाच्या रक्षणाचा संदेश देण्यात आला व त्या अनुषंगाने पाऊले उचलली असे आवाहन केले.

कोराडी औष्णिक विद्युत केंद्रातर्फे, विद्युत विहार वसाहतीमध्ये

दिनांक १३-जानेवारी-२०२५ पासून, भव्य वृक्षारोपण मोहिमेची सुरुवात करण्यात आली होती, या मोहिमे दरम्यान, एकाच क्लस्टर मध्ये आंबा, आवळा, बदाम, जांभूळ आणि फणस अश्या अनेक फळझाडांची लागवड करण्यात आली असून सुमारे ८,००० (आठ हजार)

वृक्षांची लागवड करण्यात आली आहे, त्या ठिकाणी सुद्धा मान्यवरांनी भेट देऊन प्रत्यक्ष पाहणी केली. आज जे रोपटे आपण लावले आहे, ते उद्या मोठे वृक्ष होऊन भविष्यातील पिढ्यांना शुद्ध हवामान आणि हरित आवरण देतील असे नमूद करून,

एवढ्या मोठ्या प्रमाणावर वृक्षारोपण आणि संगोपन करीत असल्याबद्दल सर्व संबंधितांचे कौतुक केले.

कोराडी वीज केंद्राचे अधिकारी, अभियंते व कर्मचारी, यांनी या उपक्रमास उत्स्फूर्त प्रतिसाद देत, वृक्ष लागवड करून पर्यावरणासाठी जबाबदारीची जाणीव व्यक्त केली.

यासह मान्यवरांनी, कोराडी औष्णिक विद्युत केंद्रातील, राख हाताळणी यंत्रणा व्यवस्था, फ्लाय अॅश, बॉटम अॅश आणि राख बंड प्रणालीच्या कामकाजाची पाहणी केली. त्यांनी इलेक्ट्रोस्टॅटिक प्रिंसिपलिटेटर (एएड), बॉटम अॅश

डिस्ट्रिक्ट व्यवस्था, फ्लाय अॅश सिस्टीम, तसेच राख वाहून नेण्यासाठी वापरण्यात येणाऱ्या गेहो पंप हाऊसची प्रत्यक्ष पाहणी केली.

पाहणी दरम्यान वरिष्ठ अधिकार्यांनी प्रणालीच्या कार्यक्षमतेचा आढावा घेतला आणि राख व्यवस्थापनाने कार्यक्षम, पर्यावरणपूरक व शाश्वत पद्धतीचा अवलंब करण्यावर भर दिला. वीज केंद्राच्या कार्यपद्धतीबाबत समाधान व्यक्त केले आणि सुरक्षा, पर्यावरण व नैसर्गिक संसाधनांच्या जपणुकीसाठी प्रयत्नशील राखण्याचे आवाहन केले.

वृक्षारोपण कार्यक्रमास, महानिर्मितीचे अध्यक्ष तथा व्यवस्थापकीय संचालक, राधाकृष्णन बी., कार्यकारी संचालक (सं व सु-२), राजेश पाटील, मुख्य अभियंता कोराडी औष्णिक विद्युत केंद्र विलास मोटधरे, मुख्य अभियंता खापरखेडा औष्णिक विद्युत केंद्र, निरंज कुमरवार, मुख्य अभियंता, कोराडी प्रशिक्षण केंद्र, सुनील सोनपेठकर आणि उपमुख्य अभियंते, अधीक्षक अभियंते, विभाग प्रमुख, अधिकारी, अभियंते आणि संघटना प्रतीनिधी उपस्थित होते.